

आनन्दाश्रमसंस्कृतग्रन्थावलिः ।

ग्रन्थाङ्कः १२३

पारमेश्वरव्याख्यासंवलितं

लघुमानसम् ।

तदेतत्

श्रीयुत ' बलवंत दत्तात्रेय आपटे '

इत्येतैः, आनन्दाश्रमस्थपण्डितानां साहाय्येन

संशोधितम् ।

एतत्पुस्तकं

' रावबहादूर ' इत्युपपदधारिभिः

गंगाधर बापुराव काळे

जे. पी.

इत्येतैः

श्रीमन् ' महादेव चिमणाजी आपटे '

इत्यभिधेयमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८७४ ।

ख्रिस्ताब्दाः (दि. १६-८-१९५२) ।

द्वितीयेयमङ्कनावृत्तिः ।

(अस्य सर्वेऽधिकारा राजशासनानुसारेण स्वायत्तीकृताः)

मूल्यं चतुर्दशाऽऽणकाः (०१४)

श्रीशंकरः शरणम् ।

मुञ्जालकृतो लघुमानसाख्यः करणग्रन्थः ८५४ तमेऽन्दे लिखितः । तस्य काश्चित्प्रतिष्ठितयः महिश्शूर, त्रिवेन्द्रम्, कोचीन, तिरुपति, विजगापट्टन्, वाराणसी-
त्यादि नगरेषु सन्तीति ज्ञायतेऽस्माभिः । कै० पं० तुषाकरद्विवेदिमहामागैः स्वर-
चितगणकवरङ्गिण्यां (१८१४ शके) मुञ्जालस्य किञ्चिद् वृत्तमुल्लिखितम् । संप्रति
तु सकलोऽपि ग्रन्थः पारमेश्वरटीकोपेतः प्रायः श० १३५३ तमेऽन्दे रचितः
सोऽस्माभिः संपादितः मुद्रितश्च । तेन सकले ग्रन्थेऽस्मिन् यत् प्रतिपादितं तदव-
बोध्यं तु शकम् ।

ग्रन्थस्यास्य विशेषः—

(अ) वर्तुलस्य चतुर्षु भागेषु कृतेषु ओजपदान्ते भुजकोटयोः समानता भवति ।

(ब) शा० ८५४ तमेऽन्दे अयनांशाः ६ अंश ५० कला संप्रानिताः ।

(क) 'इन्दूच्चोर्नार्ककोटिष्ठाः' 'फले शशाङ्कतदगत्योः' इति श्लोकद्वयस्य
कल्पना, वटेश्वरसिद्धान्तान्तर्गता इति यल्लघ्यार्थः लघुमानसटीकार्यो कल्पवेत्त्या-
मुल्लिखति ।

कृतज्ञता—सुविदितभाण्डारकरप्राच्यमन्दिरस्थाः प्राचार्य गोडे महाशयाः,
दक्षिण विश्वविद्यालयस्थाः प्राचार्य कवे महाभागाः, तिरुपतिस्थग्रन्थभाण्डा-
गारव्यवस्थापकाः डॉ० ए० शंकरन् तथा च त्रिवेन्द्रस्थ पण्डित विद्याभूषण-
महोपाध्याय विरुद्भाजो वैकटशर्माणः, एभिर्महाभागैरस्मदर्थं यदात्मा आयासि-
तस्तदर्थं तत्तेषामुपकृतिभराभिनयावनतेन मूर्ध्ना वहामस्तराम् । इति शम् ।

पुण्यपत्तनम्—आनन्दाश्रमः । } आपटैकुलसंभूतो दत्तात्रेयात्मजो
मि. ज्ये. व. ६-१८६६ इन्दुवातरे । } बलवन्तशर्मा ।

*विषयस्य स्पष्टीकरणार्थं श्रीपतिविरचित सिद्धान्तशेखरे ग्रहमुखाध्याये
श्लोक० १-४ तथा च भास्कराचार्यकृतबीजोपनये श्लो० ८ द्रष्टव्याः ।

लघुमानसम् ।

अधिकारः	श्लोकसंख्या	पृ०
मध्यमाधिकारः	१०	१
स्फुटगत्यधिकारः	७	८
प्रकीर्णकाधिकारः	४	११
त्रिप्रश्नाध्यायः	९	१४
ग्रहणाध्यायः	२०	१८
संकीर्णाधिकारः	१०	२७

ॐ तत्सद्ब्रह्मणे नमः ।

मुञ्जालाचार्यकृतं

लघुमानसम् ।

पारमेश्वरव्याख्यासंवलितम् ।

प्रथमोऽध्यायः ।

मध्यमाधिकारः ।

प्रकाशादित्यवत्ख्यातो भारद्वाजो द्विजोत्तमः ।

लघ्वपूर्वस्फुटोपायं वक्ष्येऽन्यलघुमानसम् ॥ १ ॥

येन व्याप्तमिदं विश्वमरुणं तं किरीटिनम् ।

नत्वा मया मानसस्य व्याख्यानं क्रियते लघोः ॥

प्रकाशाख्ये पचन आदित्यवत्ख्यातो भारद्वाजगोत्रजो द्विजोत्तमोऽहं बृहन्मानसादन्यलघुमानसं वक्ष्ये इति संबन्धः । पूर्वं स्फुटो न विद्यते यत्र सोऽपूर्वस्फुटः । लघुश्च सोऽपूर्वस्फुटश्च लघ्वपूर्वस्फुटः । लघ्वपूर्वस्फुट उपायो यस्मिन्शास्त्रे तल्लघ्वपूर्वस्फुटोपायम् ॥ १ ॥

चैत्रादौ वारसंक्रान्तितिथिकैन्दूरुचसधरुवान् ।

ज्ञात्वाऽन्यांश्चार्कवर्षादावाजन्म गणयेत्ततः ॥ २ ॥

इष्टवर्षे ध्रुवनिबन्धनं कृत्वाऽर्कादीनानयेदित्याह—चैत्रादाविति । इष्टवर्षे चैत्रशुक्लप्रतिपदि मध्याह्ने वारं संक्रान्तितिथिमर्कमध्यममिन्दुमध्यममिन्दूच्चं च सधरुवान् शकाब्दाश्च ज्ञात्वाऽन्यान्कुजगुरुमन्दमध्यमान्बुधसितयोः शीघ्रोच्चे^१ राहुं चार्कवर्षादावर्कस्य मध्यमगणान्ते ज्ञात्वा यावज्जीवं गणयेत् । सधरुवान्सर्वो ध्रुवानिति शोध्यम् । ध्रुवाः शकाब्दाः । कथमेषामवगमनमिति चेदुच्यते—आचार्येण निबद्धेभ्यो ध्रुवकेभ्यो वक्ष्यमाणविधिनैषामवगमनमिति तानि ध्रुवकमानान्यत्र दर्शयिष्यामः—

१ क. 'न्धं कु' । २ क. 'च्चे च रा' । ३ क. 'म इति' । ४ क. 'वक्रान्य' ।

“कृतशरवसुमितशाके चैत्रादौ सौरिवारमध्याह्ने ।

राश्यादिरजनृपार्का रविरिन्दुर्भवधृतिद्विषमाः ॥

कृतशरवसुभिः ८५४ एभिर्मिते शकाब्दे चैत्रशुक्लप्रतिपदि मन्दवातरे
मध्याह्ने राश्यादिरेविः अजनृपार्काः ११ राशयः १६ भागाः १२ कलाः ।
इन्दुः भवधृतिद्विषमाः ११-१८-२२ ।

*सूर्यान्मन्दोच्चांशा वसुतुरगाः पर्वताश्च सत्र्यंशाः ।

स्वररवयः खाकृतयो दिनवभुवोऽशीतिरदिजिनाः ॥

रेवेर्मन्दोच्चांशा वसुतुरगाः ७८ । इन्दूच्चभागाः सत्र्यंशाः पर्वताः विंशति-
लिप्तासहिताः सप्त भागाः ७-२० । भौमस्य स्वररवयः १२७ । बुधस्य खाकृतयः
२२० । जीवस्य दिनगभुवः १७२ । शुक्रस्याशीतिः ८० । मन्दस्यादि-
जिनाः २४७ ।

द्व्युत्कृतिखानि युगोत्कृतिकराब्धयः खाष्टनवदशत्रिसुराः ।

गोष्ठाविंशतितानाः कुजादयः सूर्यभगणान्ते ।

कुजो राश्यादि द्व्युत्कृतिखानि २-२६-० । बुधशीघ्रं युगोत्कृतिकराब्धयः
४-२६ ४२ । गुरुमध्यं खाष्टनव ०-८-९ । शुक्रस्य शीघ्रं दशत्रिसुराः
१०-३-३३ । मन्दमध्यं गोष्ठाविंशतितानाः ९-२८-४९ । एवं सूर्यस्य मध्य-
भगणान्ते कुजादयः ।

संक्रान्तिविधिध्रुवकाः शक्रा वसुनवरसेषवो राहोः ।

कृतयमवसुरसदशका दशाहताः शेषपातांशाः ॥

चैत्रशुक्लप्रतिपदकर्मध्यभगणान्तरे यावत्प्रतिथयः संभवन्ति ताः संक्रान्ति-
विथय इत्युच्यन्ते । अत्र संक्रान्तिविथयः शक्राः १४ । राहो राश्यादयः वसुन-
वरसेषवः ८-९-५६ । अयं चक्राद् विशुद्ध एव । शेषाणां कुजादीनां पातांशाः
कृतयमेत्यादिनोच्यन्ते । कुजस्य दशगुणितानि कृतानि ४० । बुधस्य दशगुणा
ममाः २० । गुरोर्दशगुणा वसवः ८० । शुक्रस्य दशगुणा रताः ६० । मन्दस्य
दशगुणा दशकाः १०० । अस्मिन् कालेऽयनचलनांशाः प्रदर्श्यन्ते—

* पद्यमिदं क. पुस्तके नास्ति ।

१ क. “दिः रं” । २ क. सूर्यान्म° । ३ क. २०७ । ४ क. २२ । ५ क. २४

६ क. “ध्यमं स्वा” । ७ क. १०-३३-३ । ८ क. “ध्यमं मो” । ९ क. २२-४८-९ ।

१० क. भगणान्तयोरन्तः ।

अयनचलनाः षडंशाः पञ्चाशल्लितिकास्तथैकैकम् ।

प्रत्यब्दं तत्सहितो रविरुत्तरविषुवदादिः स्यात् ॥

अयनचलनांशाः ६-५० पुनः प्रत्यब्दमेकैका लिप्तोस्तस्मिन् देयाः । एतदयनचलनं ग्रहस्य दक्षिणोत्तरस्फुटगत्यवगमने ग्रहस्फुटे देयम् । एतद्युतो रविरुत्तरविषुवदादिसंज्ञितो भवति । उदग्विषुवदाद्यर्क इत्यत्रायं ग्राह्य इत्यर्थः । अस्य ध्रुवस्य सौरिवारे निबद्धत्वात्तदुपरितनादर्कवारात् वारसिद्धिर्भवति । ध्रुवाब्दादीनां बाहुल्ये तति द्युगण एकद्वित्र्यादिक्षेपेणेष्वारः साध्यः । अथाङ्गुलावधार्यमाचार्योदितैरोर्भिर्ध्रुवैरन्यानि ध्रुवाणि निबध्य लिख्यन्ते—

शशिसुरविधुमितशाके चैत्रादौ सूर्यवारमध्याह्ने ।

भानो राश्यङ्गुलरुद्रा नागेन्दवोऽब्धिवेदाश्च ॥

एकादश रसयमला विषधरबाणाः क्रमाच्छशाङ्कस्य ।

रुद्राः खमाग्नेयमलाश्चन्द्रोच्चस्याथ सूर्यभगणान्ते ॥

भौमस्य षड्कयोऽङ्गान्यहिरामाश्चाथ चन्द्रपुत्रस्य ।

रुद्राः फणियमलाः खं जीवस्य द्वौ कृताभिनौ देवाः ॥

दस्रा नृपास्त्रिबाणा भृगुपुत्रस्याथ सूर्यतनयस्य ।

अथ शराः क्र(?)बाणा राहोः खं बाणभूमयोऽङ्गशराः ॥ इति ।

अत्र संक्रान्तितिथय एकादशरविमध्येनैव तत् सिध्यति । अस्य ध्रुवनिबन्धनस्य सूर्यवारत्वात्तदुपरितनचन्द्रवारान् वारसिद्धिः स्यात् । एवमिष्टवर्षे ध्रुवाणि निबध्य तैरर्कादीन् गणयेत् ॥ २ ॥

ध्रुवादब्दगणो दिग्घ्नः स्वकीयाष्टांशसंयुतः ।

संक्रान्तितिथियुक्तोऽघः स्वषष्ठ्यंशविवर्जितः ॥ ३ ॥

त्रिंशच्छिन्नावशेषोनश्चैत्रादितिथिभिर्युतः ।

त्रिगुणाब्दगतर्तूनो द्युगणो ध्रुववासरात् ॥ ४ ॥

अथ द्युगणानयनमाह—ध्रुवादिति । यस्मिन् वर्षे ध्रुवनिबन्धनं कृतं तस्माद् वर्षादतीतानब्दान् विन्यस्य तान् दशभिर्निहत्य पुनः पृथग्धो विन्यस्याधःस्थितानष्टभिर्विभज्य पूर्णान्येव फलानि गृहीत्वा तान्युपरिस्थितराशौ प्रक्षिपेत् । पुनस्तस्मिन् राशौ ध्रुवपठिताः संक्रान्तितिथीः प्रक्षिप्य पुनः पृथग्धो विन्यस्य

१ क. °ता अस्मि° । २ क. °रग° । ३ क. °इयंशक° । ४ क. °स्रो तु° । ५ क. °मध्यमेनैव हि त° । ६ क. °रगतत्दा° । ७ क. °रादिवा° ।

पुनरपि तस्याधो विन्यस्य तेषां त्रयाणां राशीनामर्धःस्थितं षष्ठ्या विभज्य पूर्णा-
न्येव फलानि गृहीत्वा तानि मध्यस्थराशेः संशोध्य तं मध्यस्थराशिं त्रिंशता
विभज्य लब्धानि पूर्णान्येव फलानि गृहीत्वा कुत्रचिद् विन्यस्य हतशेषमुपरिस्थ-
राशेः संशोध्य तस्मिन् राशौ वर्तमानाब्दे चैवप्रतिपदाद्याः सकलास्तिथीः प्रक्षिप्य
पुनस्तस्माद्राशेस्त्रिगुणान् ध्रुवाब्दान् वर्तमानाब्दे गतानृतंश्च संशोध्यते । स रा-
शिद्युगणो नाम भवति । तस्मिन् सप्तभिर्हते शिष्टाद् ध्रुववासरादिवारो भवति ।
द्युगणं एतत्प्रक्षिप्य वा संशोध्य वेष्टवारः साध्यः । यदा पुनरब्दादौ त्रिगुणाब्दा
न शोध्यास्तदा त्रिगुणाब्देभ्यस्त्रिंशच्छिन्नावशेषानं चैत्रादितिथियुतराशिं विशोध्य-
येत् । तत्र शिष्टमृणद्युगणसंज्ञं भवति । तस्मात्सप्तभ्यो विशोध्य शिष्टादपि वारः
साध्यः । एकद्विसंख्ये ध्रुवाब्दे चैवमेव संभवति ॥ ३ ॥ ४ ॥

द्युगणोऽधो दशघ्नोऽब्दयुतः स्वागाप्तवर्जितः ।

अष्टघ्नाब्दोऽनितोऽर्कशः प्रक्षेप्योऽब्दाष्टमः कलाः ॥ ५ ॥

इदानीमादित्यस्य मध्यमानयनमाह—द्युगण इति । इष्टदिने द्युगणं विन्यस्य
पुनः पृथग्धो विन्यस्याधःस्थिते दशघ्नान् ध्रुवाब्दान् प्रक्षिप्य पुनस्तं स्वागैः
सप्तत्या विभज्य लब्धानंशानुपरिस्थितराशेर्विशोध्य हतशेषं षष्ठ्या निहत्य स्वा-
गैरेव विभज्य लब्धा लिप्ताश्चोपरिस्थभागेष्वेकं लिप्तीकृत्य ततो विशोध्यते । पुन-
रष्टघ्नान् ध्रुवाब्दानुपरिस्थितराशेर्विशोध्य ध्रुवाब्दानामष्टमांशेन तुलिताः कला
लिप्तासु प्रक्षिपेत् । तत्र दृष्टा अंशा भवन्ति । रवेरुपरिस्थिता अंशा अधःस्थिता
लिप्ता इत्यर्थः । पुनः पुनरुपरिस्थितानंशान् त्रिंशता समारोप्य ध्रुवं प्रक्षिपेत् ।
सोऽर्कस्य मध्यमो भवति । अष्टघ्नाब्दानामशोध्यत्वे त्वष्टघ्नाब्देभ्योऽर्कशान् स-
लिप्तान् विशोध्य शिष्टं ध्रुवाच्छोध्यते । तत्र शिष्टेऽब्दाष्टमेः कलाः प्रक्षिपेत्
स रविर्मध्यमो भवति । ऋणद्युगणे तु दशघ्नाब्दाद् ऋणद्युगणं विशोध्य शिष्टात्
स्वागाप्तऋणद्युगणे प्रक्षिप्याष्टघ्नाब्दानपि तस्मिन्नेव प्रक्षिप्य पुनस्तद्ध्रुवान् संशो-
ध्य शिष्टेऽब्दाष्टमकलाः प्रक्षिपेत् । स रविर्भवति ॥ ५ ॥

१ क. 'दायतीतास्ति' । २ क. 'ण एकं प्र' । ३ क. 'ति । ऋणद्युगणं स' । ४ क.
'शिष्टान् पूर्वघट्ट वारश्च भवति । एकद्वित्रिसं' । ५ क. 'शघ्नाब्द' । ६ क. 'कौशोः । ७
क. 'ला । ८ क. 'स्थभागेभ्यो वि' । ९ क. 'न्ति । उप' । १० क. 'धुनरुप' । ११ क.
'मः क' । १२ क. 'वान् सं' ।

विश्वघ्नो द्युगणो द्विष्टस्त्रिघ्नाब्दद्युगणोनितः ।

अष्टाङ्गाप्तजिनघ्नोप्तयुतो भागादितः शशी ॥ ६ ॥

चन्द्रमध्यमानयनमाह—विश्वघ्न इति । द्युगणं विन्यस्य विश्वैस्त्रयोदशभिर्निहत्य तं पुनः पृथग्धो विन्यस्याधःस्थिते त्रिघ्नान् ध्रुवाब्दान् केवलं द्युगणं च विशोध्य शिष्टमष्टाङ्गैरष्टषष्ट्या विभज्य लब्धान् भागान् गृहीत्वा शिष्टात् षष्टिघ्नाचरेण विभज्य लब्धा लिप्ताश्च गृहीत्वा तान् भागान् सलिप्तानुपरिस्थिते विश्वघ्नद्युगणे प्राक्षिप्य पुनर्जिनैश्चतुर्विंशत्या निहत्य ध्रुवाब्दान् तस्मिन्नेव प्राक्षिपेत् । स भागात्मकः शशी भवति । पुनः पूर्ववद् भागास्त्रिंशता समारोप्य ध्रुवं प्राक्षिपेत् । ऋणद्युगणे तु विश्वघ्नाद् द्युगणाद् द्युगणं विशोध्य पुनस्तस्मिन् त्रिघ्नाब्दान् प्राक्षिप्याष्टाङ्गैर्विभज्य लब्धं सावयवं विश्वघ्ने द्युगणे प्राक्षिप्य पुनस्तान् मार्गात्मिकान् ध्रुवाद विशोध्य शिष्टे जिनघ्नाब्दान् प्राक्षिपेत् । स चन्द्रो भवति ॥ ६ ॥

द्युगणाद्विगुणाब्दोर्नाञ्चन्द्रोर्च्चांशो नवोद्धतेः ।

खवेदघ्नाब्दसंयुक्ताः साष्टांशाब्दकलोनिताः ॥ ७ ॥

द्युगणाद्विगुणिषोर्ध्रुवाब्दान् विशोध्य शिष्टं नवभिर्विभज्य लब्धा अंशा भवन्ति । शिष्टात्षष्टिघ्नान्नवभिर्लब्धाः कला भवन्ति । तेष्वंशेषु खवेदैश्चत्वारिंशता गुणितान् ध्रुवाब्दान् प्राक्षिप्य तस्मात्पुनरब्दाष्टमांशकला अब्दसमानकलाः देशयेत् । तत्र जाताश्चन्द्रोच्चभागा भवन्ति । पुनस्तान् मार्गास्त्रिंशता समारोप्य ध्रुवं प्राक्षिपेत् । स चन्द्रतुङ्गो भवति । द्युगणान्द्विगुणितान्दस्याधिकत्वे तु द्विगुणाब्दाद्युगणं विशोध्य शिष्टान्नवभिराप्तानंशान्सालिप्तान् ध्रुवादिशोध्य खवेदघ्नाब्दान् प्राक्षिपेत् । ततः साष्टांशाब्दकला विशोधयेत् । स तुङ्गः । ऋणद्युगणे तु द्विगुणाब्दयुताद्युगणान्नवोद्धतानंशान्सालिप्ताध्रुवादिशोध्य तस्मिन् खवेदघ्नाब्दान् प्राक्षिप्य साष्टांशाब्दकला विशोधयेत् । स तुङ्गः । यदा पुनरब्दमावस्तदाऽब्दोक्तकार्यं विना रविशशितुङ्गनोनयेत् ॥ ७ ॥

१ क. 'द्विग' । २ क. 'घ्नाब्दयु' । ३ क. 'द्विकः श' । ४ क. 'स्थिता त्रि' । ५ क. 'घ्नान् षष्टिघ्नादष्टाङ्गैराता लि' । ६ क. 'गात्मकाद् घ' । ७ क. 'नञ्चन्द्रो' । ८ क. 'च्चांशान' । ९ क. 'ताः । १० क. 'ताद् घ' । ११ क. 'प्ताद् घ' । १२ क. 'स चन्द्रोच्चः स्यात् । ऋ' । १३ क. 'खवेदाब्धौ प्र' । १४ क. 'स चन्द्रोच्चो भवति । य' । १५ क. 'ङ्गानुकन्यायेनाऽऽ' ।

ध्रुवाद्यर्कात्कुजो द्वाभ्यां नृपघ्नाच्चेपुखेषुभिः ।

सप्तघ्नादृतुवेदैर्ज्ञश्चतुर्ध्नरविणा युतः ॥ ८ ॥

अथार्कमध्यमेन कुजादीनां मध्यमानयनमाह-ध्रुवाद्यर्कादिति । इष्टदिनमध्याह्ने लिप्ताभागराशिसहितमर्कं विन्यस्य राशिस्थानादुपरि ध्रुवाब्दांश्च विन्यसेत् । तं ध्रुवाद्यर्कं इत्युच्यते । किंतु चैत्रशुक्लप्रतिपदकवर्षान्तरयोरन्तराले ध्रुवाब्दा एकहीना भवन्ति । अर्कवर्षादौ कुजादीनां ध्रुवनिबन्धनकरणात् । एवंविधं ध्रुवाद्यर्कं विन्यस्याब्दान्द्वाभ्यां विभज्य लब्धानब्दानेकत्र विन्यसेत् । पुनर्हृतशिष्टमब्दं द्वादशभिर्निहत्याधःस्थितेषु राशिषु प्रक्षिप्य तान् राशीन्द्वाभ्यां विभज्य लब्धान् राशीन्पूर्वं विन्यस्तस्याब्दस्याधो विन्यसेत् । पुनस्तद्वाशिशेषं त्रिंशता निहत्य भागेषु प्रक्षिप्य तान् भागान्द्वाभ्यां विभज्य लब्धानंशान्पूर्वानीतराशेरधो विन्यस्य पुनस्तद्भागशेषं षष्ट्या निहत्य लिप्तासु प्रक्षिप्य पुनस्तां लिप्तां द्वाभ्यां विभज्य लब्धा लिप्ताः पूर्वानीतभागस्याधो विन्यसेत् । पुनरपि ध्रुवाद्यर्कं विन्यस्य लिप्ताभागराशयब्दान् पृथक्पृथक् नृपैः षोडशभिर्निहत्य लिप्ताः षष्ट्या समारोप्यांशेषु प्रक्षिप्यांशां त्रिंशता समारोप्य राशिषु प्रक्षिप्य राशीन् द्वादशभिः समारोप्याब्देषु प्रक्षिपेत् । पुनस्तान्ब्दानिपुखेषुभिः पञ्चोत्तरपञ्चशतैर्विभज्य लब्धान्ब्दान्पूर्वानीतेष्वब्देषु प्रक्षिपेत् । पुनस्तच्छेषं द्वादशभिर्निहत्याधःस्थितराशिषु प्रक्षिप्य तान् राशीनिपुखेषुभिर्विभज्य लब्धान् राशीन्पूर्वानीतराशिषु प्रक्षिप्य पुनस्तच्छेषं त्रिंशता निहत्य भागेषु प्रक्षिप्य तान् भागानिपुखेषुभिर्विभज्य लब्धान् भागान्पूर्वानीतभागेषु प्रक्षिप्य पुनस्तच्छेषं षष्ट्या निहत्य लिप्तासु प्रक्षिप्य तां लिप्तां इपुखेषुभिर्विभज्य लब्धा लिप्ताः पूर्वानीतलिप्तासु प्रक्षिपेत् । एवं बुधादीनामपि नृपहरणसमारोपणादयो द्रष्टव्याः । पुनस्तान्लिप्तादीन्षट्यादिना पूर्ववत्समारोप्य क्षिप्यन् ध्रुवं प्रक्षिपेत् । त इष्टदिनमध्याह्ने कुजमध्यमो भवति ।

सप्तघ्नादिति । ध्रुवाद्यर्कं विन्यस्य तस्य लिप्तांशान् राशयब्दान् पृथक्पृथक् सप्तभिर्निहत्य पूर्ववत्समारोप्य पुनस्तान्ब्दादीनृतुवेदैः षट्चत्वारिंशता पूर्ववद्विभज्य लब्धान्द्वा राशिभागलिप्तिकारख्यान्क्रमेणैकत्र विन्यस्य तस्मिंश्चतुर्गुणितं ध्रुवाद्यर्कं प्रक्षिप्य ध्रुवं च प्रक्षिपेत् । त ज्ञो बुधः । बुधस्य शीघ्रोच्चमित्यर्थः ॥ ८ ॥

रूपधनाद्भास्कुरैर्जीवो भूधनाच्च रदखेन्दुभिः ।

दिग्घात षड्भिः सितो दिग्घात त्रिजिनांशेन वर्जितः ॥ ९ ॥

रूपधनादिति । ध्रुवाद्यर्कं रूपेणैकेन निहत्य भास्कुरैर्द्वादशभिर्विभज्य लब्धान-
नब्दादीनेकत्र विन्यस्य पुनरपि ध्रुवाद्यर्कं भुवा—एकेन निहत्य रदखेन्दुभिर्द्वाविंश-
दुत्तरसहस्रेण (१०३२) विभज्य लब्धानब्दादीन् पूर्वानीतेष्वब्दादिषु प्रक्षिप्य
ध्रुवं प्रक्षिपेत् । स गुरुमध्यमो भवति । अत्र रूपगुणनं भूगुणनं च पादपूर्णा-
र्थमेव । भेदाभावात् ।

दिग्घनादिति । ध्रुवाद्यर्कं विन्यस्य तं दशभिर्निहत्य षड्भिर्विभज्य लब्धान-
ब्दादीनेकत्र विन्यस्य पुनरपि ध्रुवाद्यर्कं दशभिर्निहत्य त्रिजिनैस्त्रिचत्वारिंशदुत्त-
रशतद्वयेन (२४३) विभज्य लब्धानब्दादीन् पूर्वानीतेभ्योऽब्दादिभ्यो विशोध्य
ध्रुवं प्रक्षिपेत् । स सितः शुक्रस्य शीघ्रोच्चमित्यर्थः ॥ ९ ॥

षड्गुणादयुतेनाऽऽर्किश्चन्द्रधनाच्च खवहानिभिः ।

नखैः पञ्चाङ्गनेत्रैश्च चन्द्रपातो विलोमगः ॥ १० ॥

षड्गुणादिति । ध्रुवाद्यर्कं षड्भिर्निहत्यायुतेन (१००००) विभज्य लब्धा-
नब्दादीनेकत्र विन्यस्य पुनरपि ध्रुवाद्यर्कं चन्द्रेणैकेन विभज्य खवहानिभिर्निशता
विभज्य लब्धानब्दादीन् पूर्वानीताब्देषु प्रक्षिप्य ध्रुवं प्रक्षिपेत् । स आर्किर्मन्द-
मध्यमो भवति ।

नखैरिति । ध्रुवाद्यर्कं नखैर्विंशत्या विभज्य लब्धानब्दादीनेकत्र विन्यस्य
पुनरपि ध्रुवाद्यर्कं पञ्चाङ्गनेत्रैः पञ्चषष्ठ्युत्तरशतद्वयेन (२६५) विभज्य ल-
ब्धानब्दादीन् पूर्वानीताब्दादिषु प्रक्षिप्य पुनस्तान् राश्यादीन् ध्रुवाच्छोधयेत् । स
चन्द्रपातो राहुरित्यर्थः । विलोमगया ध्रुवाच्छोधनं क्रियते । सर्वेषामप्यब्दाः
प्रयोजनाभावाच्च संरक्ष्यन्ते । राश्यादय एव संरक्षणीयाः ॥

इति पारमेश्वरे मानसगणितव्याख्याने

मध्यमविधिः ॥

अथ स्फुटगत्याधिकारः ।

ग्रहः स्वोच्चोनितः केन्द्रं तदूर्ध्वाधोऽर्धजो भुजः ।

धनर्ण पदशः कोटी धनर्णर्णधनात्मिका ॥ १ ॥

अथ स्फुटकरणमाह—ग्रह इति । ग्रहमध्यमात्स्वमन्दोच्चं विशोध्य शिष्टं केन्द्रसंज्ञं भवति । तथा मन्दभुजाफलसंस्कृताद् ग्रहमध्यमात्स्वशीघ्रोच्चं विशोध्य शिष्टमपि केन्द्रसंज्ञं भवति । तदूर्ध्वाधोऽर्धजो भुजो धनर्णम् । तस्मिन्केन्द्र ऊर्ध्वाधो भुजो धनात्मको भवति । अधोऽर्धजो भुज ऋणात्मको भवति । केन्द्रे तुलादिषड्राशिगते धनात्मको भुजः । मेषादिषड्राशिगत ऋणात्मक इत्यर्थः । पदशः कोटी धनर्णर्णधनात्मिका कोटी पदक्रमाद् धनर्णर्णधनात्मिका भवति । केन्द्रे प्रथमपदगता कोटी धनात्मिका द्वितीयपदगता ऋणात्मिका, तृतीयपदगता च ऋणात्मिका चतुर्थपदगता धनात्मिका इत्यर्थः । एवं सर्वत्र भुजाकोट्योर्धनर्णत्वकल्पना वेदितव्या ॥ १ ॥

ओजे पदे गतेभ्याभ्यां बाहुकोटी समेऽन्यथा ।

चतुस्त्येकघ्नराश्यैक्यं बाहुकोट्योः कलांशकाः ॥ २ ॥

अथ तयोर्भुजाकोट्योर्विभागं जीवांकल्पनां चाऽऽह—ओज इति । ओजे पदे गते राश्यादिकं बाहुर्भवति । तस्मिन्नेव पद एष्यं राश्यादिकं कोटिर्भवति । समेऽन्यथा समपदे गतं कोटिर्भवति । एष्यं भुजा भवतीति । एवं भुजाकोटिविभागः सर्वत्र द्रष्टव्यः ।

चतुरिति । भुजाकोट्योरुक्तविधिना राश्यादिकमानीय पृथग्विन्यसेत् । पुनर्भुजायाः प्रथमराशिं चतुर्भिर्निहत्य द्वितीयराशिं त्रिभिर्निहत्य तृतीयराशिमेकेन निहत्य शेषमैक्यं कुर्यात् । यदा पुनर्भुजाया द्वौ राशी कतिचिद् भागा लिप्ताश्च संभवन्ति तदा प्रथमराशिं चतुर्भिर्निहत्य द्वितीयं त्रिभिश्च निहत्य भागां लिप्ताश्च द्वितीयं निहत्य लिप्ता षष्ठ्या समारोप्य भागस्थाने प्रक्षिप्य भागस्थानपि षष्ठ्यैव समारोप्य राशिस्थाने प्रक्षिपेत् । यदा पुनरेको राशिः कतिचिद्भागा लिप्ताश्च संभवन्ति तदा प्रथमराशिं चतुर्भिर्निहत्य भागां लिप्ताश्च षड्भिर्निहत्य लिप्ताः षष्ठ्या समारोप्य भागस्थाने प्रक्षिप्य भागस्थानपि षष्ठ्यैव समारोप्य राशिस्थाने

प्रक्षिपेत् । यदा पुनरेकोऽपि राशिर्नास्ति कतिचिद्भागा लिप्ताश्च संभवन्ति तदा भागान्तलिप्तानष्टभिर्निहत्य लिप्ताः षष्ठ्या समारोप्य भागस्थाने प्रक्षिप्य भागानपि षष्ठ्यैव समारोप्य राशौ प्रक्षिपेत् । तत्र राशिस्थानगता भागा भवन्ति । भागस्थानगता लिप्ता भवन्ति । लिप्तास्थानगता विलिप्ता भवन्ति । एवं चतु-
रूपेकघ्नराशैक्ये कृते यावन्तो भागा विद्यन्ते तावतीलिप्ता लिप्तासु प्रक्षिपेत्
यावत्यः पुनर्लिप्ताः प्राक्संभवन्ति तावतीर्विलिप्ता विलिप्तासु प्रक्षिपेत् । एवं कृते
भागाद्या भुजाया जीवा भवन्ति । कोट्या अप्येवमेव । चतुरूपेकघ्नराशैक्यं
कृत्वा भागासमानलिप्ता लिप्तासमानविलिप्ताश्च प्रक्षिपेत् । ताः कोटिज्या भवन्ति
कलांशका इत्यस्यायमर्थः—चतुरूपेकघ्ना लिप्तीकृता राशयो यावन्तस्तावन्तो
भागास्तावत्यो लिप्ताश्च जीवारूपेण ग्राह्या इत्यर्थः । अवयवत्वा भागाद्या द्वि-
घ्नेन गुणकारेण सदा गुणितव्याः । राशिस्थानगतानां भागात्मकत्वात् । एवं भु-
जाकोट्योर्जीवां पृथगानीयैकत्र संरक्षेत् ॥ २ ॥

सूर्याज्जिनाश्विनोऽगाङ्गाः शरवेदाः खखेन्दवः ।

द्वर्चङ्गाः खदन्ताधिरसाच्छेदाः कोट्यधसंस्कृताः ॥ ३ ॥

अथ मन्दफलानयनाय हारकांस्तेषां स्फुटीकरणं चाऽऽह—सूर्यादिति । सूर्यस्थ
जिनाभिनः (२२४) छेदाः हारका इत्यर्थः । चन्द्रस्य अगाङ्गाः (९७) ।
कुजस्य शरवेदाः (४५) । बुधस्य खखेन्दवः (१००) गुरोर्द्वर्चङ्गाः (९२) ।
शुक्रस्य खदन्ताः (३२०) । शनेस्त्रिरसाः (६३) । एते कोट्यधसंस्कृताः
स्फुटा भवन्ति । एतदुक्तं भवति—अकादिमन्दान्तानां ग्रहाणां मध्यमे विन्यस्य स्व-
मन्दोच्चं विशेष्य शिष्टाद् भुज्यां कोटिज्यां च पूर्वोक्तविधिनाऽऽनीयैकत्र वि-
न्यस्य कोटिज्यां पुनः पृथग् विन्यास्यार्धकृत्य स्वीये छेदे जिनाभिन इत्यादिप-
ठिते संस्कुर्वात् । कोट्या धनत्वे धनं ऋणत्वे ऋणं कुर्यात् । स स्फुटच्छेदो
भवति । पुनर्भागात्मिकां भुज्यां विन्यस्य लिप्तीकृत्य स्फुटच्छेदेन विभज्य ल-
ब्धान् भागान् गृहीत्वा शिष्टात् षष्टिघ्नात् स्फुटच्छेदेन विभज्य लब्धा लिप्ताश्च
गृहीत्वा तान् भागान् सल्लिप्तान् ग्रहमध्यमे संस्कुर्वात् । भुजाया ऋणत्वे ऋणं
धनत्वे धनं कुर्यात् । स मन्दस्फुटो ग्रहो भवति ॥ ३ ॥

१ क. 'न्यङ्गाः । २ क. 'घान् ष' । ३ क. 'घनान् स्फु' । ४ क. 'देनैव वि' ।

भुजो लिप्तीकृतश्छेदमक्तो ग्रहफलांशकाः ।

कोटिर्गतिघ्ना च्छेदाप्तं व्यस्तं गतिकलाः फलम् ॥ ४ ॥

तदुक्तं—“ भुजो लिप्तीकृतश्छेदमक्तो ग्रहफलांशकाः ” इति । अर्केन्दू मन्द-
स्फुटेनैव स्फुटौ भवतः । कुजादीनामप्येवम् । मन्दस्फुटं कृत्वा तन्मन्दस्फुटं स्फुट-
च्छेदं चैकत्र संरक्षेत् ।

अथ मन्दस्फुटगत्यानयनमाह—कोटिरिति । पूर्वाभीतां कोटिज्यां स्वमध्यगत्या
निहत्य स्फुटच्छेदेन विभज्य लब्धा लिप्ताः रवमध्यगतौ ऋणधनव्यत्ययेन सं-
स्फुर्यात् । कोट्या ऋणत्वे धनं कुर्यात् । कोट्या धनत्वे ऋणं कुर्यात् । सा मन्द-
स्फुटगतिर्भवति । अर्केन्दोः सैव स्फुटा गतिर्भवति । मध्यगत्यवगमनं तु द्विनद्वये
ग्रहस्य मध्यममानीय तयोरन्तरं कुर्यात् । तदन्तरं मध्यगतिर्भवति ॥ ४ ॥

कुजजीवशानिच्छेदा युगाग्रन्यग्रहता हताः ।

तिथिशैलर्तुभिर्व्यासा मूर्छनेशा ज्ञशक्रयोः ॥ ५ ॥

अथ कुजादीनां शीघ्रफलानयनार्थं तद्व्यासाधानयनमाह—कुजेति । कुजजीव-
शनीनां मन्दस्फुटच्छेदान् पूर्वाभीतान्यगादिभिर्निहत्य तिथ्यादिभिर्विभज्य लब्धा
व्यासा भवन्ति । तत्र कुजस्य मन्दस्फुटच्छेदं युगैश्चतुर्भिर्निहत्य तिथिभिः पञ्चद-
शभिर्विभज्य लब्धान् भागान् गृहीत्वा शिष्टात्पष्टिघ्नात् पञ्चदशभिर्विभज्य लब्धा
लिप्ताश्च गृहणीयात् । ते कुजस्य व्यासा भवन्ति । जीवस्य तु स्वमन्दस्फुटच्छे-
दमभिभिस्त्रिभिर्निहत्य शैलैः सप्तभिर्विभज्य लब्धं सावयवं जीवस्य व्यासो
भवति । मन्दस्य च स्वमन्दस्फुटच्छेदमगैः सप्तभिर्निहत्य ऋतुभिः षड्भिर्विभज्य
लब्धं सावयवं मन्दस्य व्यासो भवति । एते मध्यव्यासा न स्फुटाः । मूर्छनेशा
ज्ञशक्रयोः । ज्ञस्य बुधस्य मूर्छना एकाविंशतिर्मध्यव्यासः । शक्रस्य ईशा एकादश
मध्यव्यासः । अनयोः सदाऽप्येवमेव मध्यव्यासः । न मन्दस्फुटच्छेदाद् भेदः
संभवति ॥ ५ ॥

ते दोस्त्र्यंशयुताः शीघ्रच्छेदाः स्युः कोटिसंस्कृताः ।

ताराग्रहार्कयोः शीघ्रः शीघ्रोच्चमितरो ग्रहः ॥ ६ ॥

एषा व्यासानां स्फुटकरणं तेः शीघ्रच्छेदानयनं चाऽऽह—ते दोस्त्र्यंशयुता इति ।
ते व्यासाः शीघ्रभुजज्यान्त्र्यंशयुताः स्फुटा भवन्ति । ते स्फुटव्यासाः शीघ्रको-

१ क. 'व्यासो मू' । २ क. 'य व्यासान' । ३ क. 'ज्य लिप्ता विलि' । ४ क. 'न्दच्छे'

टिज्यया सकलया संस्कृताः स्फुटाः शीघ्रच्छेदा भवन्ति । एतदुक्तं भवति—कु-
जादीनां पञ्चानां मन्दस्फुटं पृथग्विन्यस्य तस्मात्स्वशीघ्रोच्चं विशोध्य भुजज्यां
कोटिज्यां च पूर्ववदानौयैकत्र विन्यस्य पुनर्भुजज्यां पृथग्विन्यस्य त्रिभिर्विभज्य
लब्धं पूर्वानीते मध्यव्यासे तदा प्रक्षिपेत्स स्फुटव्यासो भवति । पुनस्तं स्फुटव्यासं
पृथग्विन्यस्य तस्मिञ्शीघ्रकोटिज्यां सकलां संस्कर्यात् । कोट्या ऋणत्वे ऋणं
घनत्वे घनम् । त स्फुटः शीघ्रच्छेदो भवति । पुनः शीघ्रभुजज्यां लिप्ताल्लत्य
शीघ्रच्छेदेन विभज्य लब्धान्भागान्गृहीत्वा शिष्टात्षष्टिघ्नात्तेनैव च्छेदेन विभज्य
लब्धा लिप्ताश्च गृहीत्वा छेदं तैरक्ष्य ताञ्शीघ्रभागानैकत्र विन्यस्य पुनस्तान्पृथ-
ग्विन्यस्य मन्दस्फुटग्रहे ऋणं घनं वा कुर्यात् । भुजाया ऋणत्वे ऋणं घनत्वे
घनम् । त स्फुटग्रहो भवति । कुजबुधगुरुसितमन्दानामेवं स्फुटकरणं कुर्यादिति ।

अथ कुजादीनां शीघ्रोच्चकल्पनमाह—तारेति । ताराग्रहाः कुजादयः पञ्च
ग्रहाः । तेष्विष्टग्रहमध्यमां अर्कमध्यमयोः शीघ्रगतिः सा तस्य शीघ्रोच्चमितरो
मध्यमः । अतः कुजगुरुमन्दानामर्कमध्यमः शीघ्रोच्चः स्वमध्यमो मध्यमः । बुध-
शुक्रयोः स्वमध्यमः शीघ्रोच्चः । अर्कमध्यम स्वमध्यम इति सिद्धं भवति ।
बुधशुक्रयोरर्कमध्यमं स्वमध्यमं परिकल्प्य मन्दस्फुटं शीघ्रस्फुटं च कुर्यात् ॥६॥

व्यासं शीघ्रफलाकर्कशभागोनं ग्रहशीघ्रयोः ।

गत्यन्तरघ्नं छेदात् त्यक्त्वा शीघ्रगतेर्गतिः ॥ ७ ॥

इदानीं कुजादीनां स्फुटगत्यानयनमाह—व्यासमिति । ग्रहस्य शीघ्रभुजाफलं
द्वादशभिर्शैर्विभज्य लब्धं स्फुटव्यासाद्विशोध्य शिष्टं स्वमन्दस्फुटभुक्तिशीघ्रोच्च-
भुक्तयोरन्तरेण निहत्य शीघ्रच्छेदेन विभज्य लब्धं शीघ्रोच्चभुक्तिर्विशोधयेत् ।
शिष्टं ग्रहस्य स्फुटभुक्तिर्भवति । यदो यत्फलमशोध्यं स्यात्तदा तत्फलाच्छीघ्र-
भुक्तिं विशोध्य शिष्टं ग्रहस्य वक्रभुक्तिर्भवति ॥ ७ ॥

इति पारमेश्वरे मानसगणितव्याख्याने स्फुटगत्यधिकारः ॥

अथ प्रकीर्णकाधिकारः ।

इन्दूच्चोनार्ककोटिघ्ना गत्यंशा विभवा विधोः ।

गुणो व्यर्केन्दुदोःकोट्योरुपपञ्चाप्तयोः क्रमात् ॥ १ ॥

१ क. °गान्तलिताने° । २ क. °मार्क° । ३ क. °च्चं स्व° । ४ क. °च्चं । ५ क.
°दा तव° ।

अथ ग्रहणादीनां दृग्गणितसमीकरणार्थं चन्द्रस्य तद्भुक्तेश्च द्वितीयं कर्माऽऽह—
 इन्दूचेति । इन्दूच्चोनाकस्य कोटिज्याया गुणिता विधोर्विभवा गत्यंशा गुणकारो
 भवति । व्यर्केन्द्वोर्भुजाकोटिज्यायोर्गुणकार इत्यर्थः । एतदुक्तं भवति—स्फुटाकांदि-
 न्दूच्चं विशोध्य धनात्मिकामृणात्मिकां वा कोटिज्यामानीय तया भागात्मिकये-
 न्दोः स्फुटगत्यंशानेकादशत्रिरंशैर्हीनात्सलिप्तान्गुणयेत् । तथा गुणितास्त इन्दू-
 चहीनार्ककोटिवशाद्धनात्मक ऋणात्मको वा गुणकारो भवतीति । कस्यायं गुण-
 कार इत्यत्राऽऽह—व्यर्केन्दुदोःकोट्योरुपपञ्चाप्तयोरिति । चन्द्रस्फुटात्स्फुटार्कं वि-
 शोध्य धनात्मिकामृणात्मिकां वा भुज्यां तथाभूतां कोटिज्यां चाऽऽनीय गुण-
 कारेण पृथग्गुणित्वा भुज्यामेकेन कोटिज्यां पञ्चभिर्विभज्य लब्धद्वयं लिप्तादिकं
 गृहीत्वा चन्द्रे तद्भुक्तौ च संस्फुर्यात् । तत्कथमित्यत्राऽऽह—

फले शशाङ्कतद्गत्योर्लिप्ताद्ये स्वर्णयोर्वधे ।

ऋणं चन्द्रे धनं भुक्तौ स्वर्णसाम्यवधेऽन्यथा ॥ २ ॥

एतदुक्तं भवति—व्यर्केन्दुभुज्यागुणकारयोरेकस्य धनत्वेऽन्यस्य ऋणत्वे सति
 व्यर्केन्दुभुज्यात एकेनाऽऽप्तं लिप्तादिकं फलं चन्द्रस्फुटाच्छोधयेत् । गुणकार-
 भुज्ययोरुभयोर्युगपद् धनत्वे वा ऋणत्वे वा सति तत्फलं चन्द्रस्फुटे प्रक्षिपेत् ।
 स स्फुटचन्द्रो भवति । भुक्तिस्तु व्यर्केन्दुकोटिज्यागुणकारयोरेकस्य धनत्वेऽन्यस्य
 ऋणत्वे सति व्यर्केन्दुकोटिज्यातः पञ्चभिराप्तं लिप्तादिकं फलं चन्द्रस्फुटभुक्तौ
 प्रक्षिपेत् । कोटिज्यागुणकारयोर्युगपद्धनत्वे वा ऋणत्वे वा सति तत्फलं चन्द्रस्फु-
 टभुक्तेर्विशोधयेत् । सा स्फुटभुक्तिर्भवतीति ॥ २ ॥

अवन्तिसमयाम्योदग्रेखा पूर्वापराध्वना ।

ग्रहगत्यंशषष्ठ्यंशो हतो लिप्तास्वृणं धनम् ॥ ३ ॥

अथ देशान्तरं कर्माऽऽह—अवन्तीति । अवन्तिरिति मध्यरेखागतं किमपि पच-
 नम् । तत्समक्षिणोत्तरा लङ्घनपूर्वावगाहिनी या रेखा, तद्रेखातः पूर्वतोऽपरतो
 वा यावद् योजनान्तरे दृष्टाववतिष्ठते तानि योजनानि देशान्तरयोजनानीति प्र-
 सिद्धानि । तैर्ग्रहस्य गत्यंशषष्ठ्यंशं देशान्तरयोजनैर्निहत्य षष्ठ्या विभज्य लब्धं
 लिप्तादि चन्द्रस्फुटलिप्तासु ऋणं धनं वा कुर्यात् । अन्येषां तु गत्यंशाभावा-

त्वस्वस्फुटभुक्तिलिप्तिः देशान्तरयोजनैर्निहत्य षष्ठ्या विभज्य लब्धा विलिप्ता
ग्रहस्फुटविलिप्तास्वृणं धनं वा कुर्यादिति । समरेखायाः पूर्वस्मिन् ऋणं कुर्यात् ।
अपरस्मिन् धनं कुर्यात् । वक्रिणां व्यत्ययः । अथवा देशान्तरयोजनैर्ग्रहस्य
मध्यभुक्तिं निहत्य षष्ठ्या विभज्य लब्धं ग्रहमध्यमे संस्कृत्य स्फुटी कुर्यात् ।
राहोर्मण्डलशोधनात्पागेव देशान्तरं कर्म कुर्यात् । चन्द्रतुङ्गस्य च देशान्तरं
कर्म कार्यम् ॥ ३ ॥

व्यर्केन्दोस्तिथितिथ्यर्थे ग्रहाद् भान्यनुपाततः ।

योगश्चन्द्रार्कसंयोगात्तदाद्यन्तौ स्वभुक्तिः ॥ ४ ॥

तिथिकरणनक्षत्रयोगपरिज्ञानमाह—व्यर्केन्दोरिति । अर्कहीनं चन्द्रं लिप्ति-
कृत्य शून्याभिपर्वतैर्विभज्य लब्धाः शुक्लपतिपदाद्यास्तिथयो [गता] भवन्ति ।
पुनस्तमेव लिप्तिरुतं व्यर्केन्दुं शून्यरसाग्निभिर्विभज्य लब्धानि व्येकानि सिंहा-
दीनि गतानि करणानि भवन्ति । पुनर्लिप्तिरुतं चन्द्रं व्योमशून्याष्टभिर्विभज्य-
लब्धान्यभिन्त्यादीनि नक्षत्राणि भवन्ति । पुनरर्कयुतं चन्द्रं लिप्तिरुतं व्योम-
शून्याष्टभिर्विभज्य लब्धा विष्कम्भाद्या गता योगा भवन्ति । शिष्टानि वर्तमा-
नतिथिकरणक्षयोगानामंशा भवन्ति । तदाद्यन्तौ स्वभुक्तिः । तेषामाद्यन्तकाल-
परिज्ञानं स्वभुक्तिस्त्रैराशिकेन ज्ञेयम् । वर्तमानतिथिकरणयोगता लिप्ताः षष्ठ्या
निहत्यार्केन्दोर्गत्यन्तरेण विभज्य लब्धा वर्तमानतिथिकरणयोगता घटिका
भवन्ति । तथैष्यलिप्ताभ्य एष्यघटिका वेदितव्याः । वर्तमाननक्षत्रस्य गता वा
एष्या वा लिप्ताः षष्ठ्या निहत्य चन्द्रस्फुभक्त्या विभज्य लब्धा गता एष्याश्च
घटिका भवन्ति । वर्तमानयोगस्य गता एष्याश्च लिप्ताः षष्ठ्या निहत्यार्केन्दो-
भुक्तियोगेन विभज्य लब्धा वर्तमानस्य योगस्य गता एष्याश्च घटिका भवन्ति ।
सर्वत्र लिप्तात्मिकैव भुक्तिः । एवं त्रैराशिकादाद्यन्तपरिज्ञानम् । अनुपातव-
स्त्रैराशिकेन । अन्येषां ग्रहाणामपि चन्द्रवन्नक्षत्रावगतिः । तदुक्तं—ग्रहान्धा-
नीति ॥ ४ ॥

इति पारमेश्वरे मानसव्याख्याने मकीर्णकाधिकारः ।

इति पारमेश्वरे मानसव्याख्याने प्रथमोऽध्यायः ॥ १ ॥

अथ द्वितीयोऽध्यायः ।

अथ त्रिप्रश्नाध्यायः प्रारभ्यते ।

नखघ्ना विषुवच्छाया स्वाक्षांशोना त्रिभाजिता ।

उदग्विषुवदाद्यर्कभुजाराशिगुणाश्चरे ॥ १ ॥

अथ त्रिप्रश्नाध्याय उच्यते—नखघ्नेति । सायनाको यदा मीनान्तं गच्छति तस्मिन्निहनि मध्याह्ने द्वादशाङ्गुलशङ्कोरच्छाया विषुवच्छायेत्युच्यते । स्वदेश-विषुवच्छायाङ्गुलानि नवैर्विशत्या गुणितानि प्रथमभुजाराशेर्गुणकारो भवति । पुनस्तानि नखघ्नानि विषुवच्छायाङ्गुलानि स्वाक्षांशेन स्वपञ्चमभागेनोक्तानि द्वितीयभुजाराशेर्गुणकारो भवति । पुनस्तेभ्यो नखघ्नविषुवच्छायाङ्गुलेभ्यस्त्रिभिर्भक्तं तृतीयभुजाराशेर्गुणकारो भवति । उदग्विषुवदाद्यर्कभुजाराशि गुणाः साय-नोऽर्क उदग्विषुवदादिसंज्ञितो भवति । तस्यार्कस्य भुजाराशिगुणाः । एतदुक्तं भवति—इष्टकाले सायनार्क विन्यस्य भुजाराशीनानीय तद्भुजाराशिषु प्रथमराशिं प्रथमगुणेन द्वितीयं द्वितीयेन तृतीयं तृतीयेन प्रथमगुणित्वा तेषामेक्यं कुर्यात् । तत्र जाताश्चरविनाड्यो भवन्ति । एवमन्येषामपि चरविनाड्यो ग्राह्याः ॥ १ ॥

वसुभान्यङ्गोदस्त्रास्त्रिदन्ताश्च क्रमोत्करमात् ।

तत्तच्चरगुणार्धोना मध्यषट्केऽन्यथोदया ॥ २ ॥

वसुभानीति । लङ्कायां मेषराशेरुदयप्रमाणविनाड्यो वसुभानि (२७८) । ऋषभस्याङ्गोदसाः (२९९) । मिथुनस्य त्रिदन्ताः (३२३) । क्रमोत्करमादेवं क्रमात्पुनरुत्करमात्पुनः क्रमात्पुनरुत्करमात् । एवं लङ्कायामुदयप्रमाणविनाड्यवगतिः । स्वदेशे तु तत्तच्चरगुणार्धोना मध्यषट्केऽन्यथोदया इति । एतदुक्तं भवति—प्रथमचरगुणार्धहीनानि वसुभानि मीनमेषयोरुदयप्रमाणविनाड्यो भवन्ति । द्वितीयचरगुणार्धहीना अङ्गोदसा कुम्भवृषयोरुदयविनाड्यः । तृतीयचरगुणार्धहीनास्त्रिदन्ता मृगमिथुनयोरुदयविनाड्यः । पुनस्तृतीयचरगुणार्धयुतास्त्रिदन्ता-आषट्कर्कटयोरुदयविनाड्यः । द्वितीयचरगुणार्धयुता अङ्गोदसा वृश्चिकर्ति-तिङ्गयोरुदयविनाड्यः । प्रथमचरगुणार्धयुतानि वसुभानि तुलाकन्ययोरुदयवि-नाड्यः । एवं स्वदेशोदयविनाड्य आनेतव्या इति ॥ २ ॥

स्वोदयैः प्रश्ननाडीभिर्वार्धितोऽर्कोऽनुपाततः ।

लभं तद्वद् विवृद्धेऽर्के लभतुल्ये तु नाडिकाः ॥ ३ ॥

१ क. °षुदान्यर्क° । २ क. °न्ति । अर्कवदन्ये° ।

अथोदयलग्नानयनं [तेन] तेन नाडीकरणं चाऽऽह—स्वोदयैरिति । याव-
 तीभिर्नाडिकाभिर्वाधितोऽर्को लग्नसमो भवति तावत्यो नाडिका इत्यर्थः । स्वोद-
 यविनाडीभिः प्रभविनाडीभिश्चानुपाततत्त्वैराशिकाद्वाधितोऽर्को लग्नं भवति ।
 तद्वद्विष्वज्जेर्के लग्नतुल्ये सति नाडिका भवति । एतदुक्तं भवति—तत्कालार्केऽय-
 नचलनं प्रक्षिप्यार्कस्थितराशेरप्यानंशान् स्वोदयविनाडीभिर्निहत्य त्रिंशता विभज्य-
 लब्धा विनाडीरिष्टविनाडीभ्यो विशोध्य सायनार्के राशेशेषं प्रक्षिप्य पुन-
 रिष्टविनाडीभ्य एष्यविनाडीभ्यो यावतां राशीनां विनाड्यो विशोध्याः,
 अर्कस्थितोपरिराशेरारभ्य तावतां राशीनामुदयविनाडीः संशोध्यार्के तावतो
 राशीन् प्रक्षिप्य पुनः शिष्टविनाडीत्रिंशता निहत्य वर्तमानराशेरुदयविनाडीभि-
 र्बिभज्य लब्धानंशान् गृहीत्वा [शेषात् षष्टिध्नात्ताभिरेव विनाडीभिर्बिभज्य
 लब्धा लिप्ताश्च गृहीत्वा] तान् भागान् सलिप्तान् तस्मिन्नर्के प्रक्षिप्यायनचलनं
 विशोधयेत् । सोऽर्क उदयलग्नं भवति । नाडीकरणं - तु तत्कालार्क उदयलग्ने
 चायनचलनं प्रक्षिप्यार्कस्थैप्यानंशान् स्वोदयविनाडीभिर्निहत्य त्रिंशता विभज्य
 लब्धा विनाडीर्गृहीत्वा पुनः सायनलग्नस्य गतानंशान् स्वोदयेर्निहत्य त्रिंशता
 विभज्य लब्धा विनाडीः पूर्वानीतविनाडीषु प्रक्षिप्य लग्नार्कयोरन्तरालगतरा-
 शीनां विनाडीश्च प्रक्षिपेत् । ता विनाड्य उदयादानीतविनाड्यो भवन्तीति ।
 राशौ तु षड्राशियुतं सायनमर्कं प्रकल्प्यास्तमयाद् गता विनाडीरानीतविनाडीश्च
 प्रकल्प्य सर्वं कुर्यात् । यदा पुनरिष्टविनाडीभ्य एष्यविनाड्यो न शोध्या-
 स्तदेष्टविनाडीत्रिंशता निहत्य स्वोदयेन विभज्य लब्धान् भागान् सलिप्ता-
 स्तत्कालसायनार्के प्रक्षिप्यायनचलनं विशोधयेत् । तदुदयलग्नं भवति ।
 नाडिकानयने लग्नार्कयोरेकराशिगतत्वे सति तयोर्विवरांशानामेव विनाडिका
 प्राप्ताः ॥ ३ ॥

व्यस्तं चरविनाडीभिः स्वाग्नयः संस्कृता दिनम् ।

मध्याह्नान्नतनाड्यः स्युर्दिनार्धद्युगतान्तरम् ॥ ४ ॥

दिनप्रमाणानयनं नतानयनं चाऽऽह—व्यस्तमिति । सायनार्कस्य भुजार्शी-
 चरगुणौ निहत्य चरविनाडीरानीय ताः षष्ठ्या समारोप्य नाडीकृत्य स्वाग्निषु
 त्रिंशन्नाडीषु व्यस्तं संस्कुर्यात् । सायनार्के भेषादिगे धनं कुर्यात् । सायनार्के

१ क. °प्य पुनः शिष्टविनाडीभ्यो या° । २ क. °हीर्वि° । ३ क. °ब्धा लिप्ताश्च इ° ।

तुलादिग ऋणं कुर्यात् । तद्दिनप्रमाणं भवति । दिनप्रमाणं षष्ठितो विशोध्य शिष्टं रात्रिमानं भवति । मध्याह्नान्नतनाड्यः स्युः—मध्याह्नात्पाक् पश्चाद्वा जाता षटिका नतनाड्यो भवन्ति । तदानयनमेवमित्याह—दिनार्धद्युगतान्तरमिति । दिनार्धप्रमाणादिनगतनाड्योरन्तरं नतं भवतीत्यर्थः ॥ ४ ॥

पञ्चघ्नेष्टचरार्धेन पलभाप्तेन संस्कृतात् ।

आद्याच्चरगुणादह्ना दिगूनेन दिनार्धभा ॥ ५ ॥

अथेष्टच्छायाया आनयनसाधनभूताया मध्यच्छायाया आनयनमाह—
पञ्चघ्नेति । इष्टकाले सायनरवेश्वरविनाडीरानीय पञ्चभिर्निहत्यार्धकृत्य पलभायाः स्वदेशविषुवच्छायाङ्गुलेन विमज्ज्य लब्धमाद्यचरगुणे प्रथमभुजाराशेश्वरगुणे सं-
स्कुर्यात् । मेषादिगेऽर्के ऋणं कुर्यात् । तुलादिगेऽर्के धनं कुर्यात् । एवं संस्कृतमाद्यं
चरं गुणं दिगूनेनाह्ना नाडिकादशकहीनाभिर्दिनप्रमाणनाडीभिर्विजयेत् । तत्र
लब्धं दिनार्धे मध्याह्ने छायाङ्गुलं भवति । शिष्टात् षष्टिघ्नाद् दिगूनेनाह्ना
लब्धानि व्यङ्गुलानि भवन्ति । ऋणात्मकस्य पलभाप्तफलस्य द्युचरगुणादधि-
कत्वे [सति] तस्मादाद्यचरं गुणं विशोध्य शिष्टाद् दिगूनेनाह्ना दिनार्धभा
भवति । तन्मध्यच्छायाङ्गुलं व्यङ्गुलसहितमेकत्र संरक्षेत् ॥ ५ ॥

विदिग्दिननवाभ्यासान्नतकृत्यंशको यतः ।

विदिग्दिनशतांशेन गुणोऽसौ व्येकको हरः ॥ ६ ॥

इष्टच्छायानयनमाह—विदिगिति । नाडिकादशकहीना दिनप्रमाणादयो
विदिग्दिनमित्युच्यते । विदिग्दिननाडीर्नवाभिर्निहत्य तत्कालनाडीवर्गेण विमज्ज्य
लब्धं सावयवं विदिग्दिननाडीशतांशेन योजयेत् । स गुणो भवति । विदि-
ग्दिननवांशः सर्वदाऽवयव एव भवति । अतस्तदवयवो नतकृत्यंशकस्यावयवे
प्रक्षिप्यते । स गुणकार इत्यर्थः । व्येकको हरः—असौ गुणकार एकहीनो
हारक इत्यर्थः । एवं गुणकारहारकावानीयैकत्र संरक्षेत् । कदाचित् पुनरुदया-
सत्त्वे गुणस्य रूपादल्पत्वाद्धारको न संभवति । अतस्तत्र स्फुटतरो गुण आने-
तव्यः । तत्प्रकारस्तु—उदयकाले 'विदिग्दिननवाभ्यासात्' इत्यादिना गुणमानीय
तद्गुणरूपसंख्ययोर्विवरमिष्टगुणे स्वर्णं कुर्यात् । गुणाद् रूपेऽधिके धनं कुर्यात् ।
गुणाद् रूपे स्वल्प ऋणं कुर्यात् । स स्फुटगुणः स्यात् । तथा च कश्चिदाह—

१ क. 'तषट्त्रिकयो' । २ क. 'लस्याऽऽद्यच' । ३ क. 'कृत्यांश' । ४ क. 'त्कालान-
तना' । ५ क. 'नशतांशः' ।

रूपोदयोत्थगुणयोर्विवरेण युतो गुणः ।

इष्टस्फुटः स्यादधिके रूपेऽल्पे तु विवर्जितः ॥ इति ॥ ६ ॥

तदैक्याच्छङ्कुवर्गघनान्मध्यच्छायागुणाहतेः ।

कृत्यायुतात्पदं यत्स्यात्तस्माच्छेदाप्तमिष्टभा ॥ ७ ॥

तदैक्यादिति । तौ गुणकारहारकौ प्रथमं विन्यस्यैकमेकेन संयोज्य शङ्कुवर्गेण द्वादशानां वर्गेण निहत्य पुनस्तस्मिन्मध्यच्छायाङ्गुलगुणितस्य गुणकारस्य कृतिं प्रक्षिप्य मूली कुर्यात् । पुनस्तन्मूलं छेदेन हारकेण विभजेत् । तत्र लब्धं द्वादशाङ्गुलशङ्कोश्छायाङ्गुलं भवति । शिष्टात्पष्टिघनाच्छेदेन विभज्य लब्धं व्यङ्गुलं भवति । इष्टभा—इष्टकाले द्वादशाङ्गुलशङ्कोश्छायेत्यर्थः । मध्यच्छायाभावे तु गुणहारैक्याच्छङ्कुवर्गघनाद् यत्पदं तस्माच्छेदाप्तमिष्टभा स्यात् । तत्र मध्याह्ने कर्णो द्वादश एव । पुनस्तच्छायाङ्गुलं त्रयोदशभिर्निहत्य चतुर्विंशत्या विभजेत् । तत्र लब्धं पुरुषस्य छायापदं भवति । शिष्टादष्टघनाच्चतुर्विंशत्या लब्धमङ्गुलं भवति ॥ ७ ॥

छायार्कवर्गसंयोगान्मूलं कर्णस्ततोऽपि भा ।

इष्टः कर्णः स्वमध्याह्नकर्णान्तरहतो गुणः ॥ ८ ॥

अथेष्टच्छायया घटिकानयनाय कर्णानयनमाह—छायार्केति । इष्टकाले पुरुषस्य छायापदानि चतुर्विंशत्या निहत्य त्रयोदशभिर्विभजेत् । तत्र लब्धं द्वादशाङ्गुलशङ्कोश्छायाङ्गुलं भवति । एवंविधिना शङ्कुस्थापनेन वा द्वादशाङ्गुलशङ्कोश्छायाङ्गुलं सावयवमानयेत् । तं वर्गकृत्य तस्मिन् वर्गेऽर्कानां द्वादशानां वर्गं प्रक्षिप्य मूली कुर्यात् । तन्मूलमिष्टकर्णो भवति । मध्यच्छायार्कवर्गयोर्योगस्य मूलं मध्याह्नकर्णो भवति । एवमिष्टकर्णं मध्याह्नकर्णं च सावयवमानयेत् । ततोऽपि भा [प्रथमं कर्णमानीय तस्मात्] कर्णादपि छायाऽऽने तव्या । कर्णवर्गादर्कवर्गं विशोध्य शिष्टस्य मूलं छायेत्यर्थः । कर्णस्तु—

मध्याह्नकर्णो हाराप्तः स्वयुतः कर्ण इष्टजः ।

कर्णार्कवर्गविवरपदं शङ्कुपभा भवेत् ॥

इत्यनेन वेद्यः । निरक्षदेशे तु नखान्यष्टिः सप्त च क्रमाच्चरगुणं प्रकल्प्येष्टचरार्धात्पञ्चघनाद् विंशत्या मध्याह्नभाषानीय पुनश्चरं विनेष्टभाषानीयम् ।

इष्टः कर्ण इति । इष्टकर्णान्मध्याह्नकर्णं विशोध्य शिष्टेनेष्टकर्णं विभजेत्
तत्र लब्धं गुणो नाम भवति । एवं सावर्षं गुणमानयेत् ॥ ८ ॥

विदिग्दिनशतांशोनगुणकेन विदिग्दिनात् ।

नवाहतात्फलं यत्स्यात्तन्मूलं नतनाडिकाः ॥ ९ ॥

विदिग्दिनशतांशं गुणाद् विशोध्य तेन गुणेन नवाहतं विदिग्दिनं विभजेत् ।
तत्र यत्लब्धं तस्य मूलं नतनाडिका भवन्ति । नतनाडिका दिनार्धप्रमाणाद् वि-
शोध्य शिष्टं दिनस्य गता वा एष्या वा घटिका भवन्ति । अत्र ग्रामे विषुव-
च्छायादेशान्तरयोजनानि यदर्थन्ते—

*ग्रामादश्वत्थारूपादस्माद् धृतियोजने तु समरेखा ।

माच्यामत्र तु फलमा स्यात्तत्तद्विषयङ्गुलाङ्गुलद्वितयम् ॥

इति पारमेश्वरे मानसव्याख्याने त्रिप्रश्नाधिकारः ॥

इति पारमेश्वरे मानसव्याख्याने द्वितीयोऽध्यायः ॥

अथ तृतीयोऽध्यायः ।

अथ ग्रहणाध्यायः प्रारम्भ्यते ।

ग्रहयोरन्तरे स्वल्पेऽनल्पमुक्तेः पुरःसरः ।

यदाऽल्पगतिरेभ्यः स्यात्तदा योगोऽन्यथा गतः ॥ १ ॥

अथ ग्रहसमागमादिपरिज्ञानार्थमाह—ग्रहयोरिति । यदा ययोर्ग्रहयोरन्तरे
स्वल्पं भवति तदा तयोः समागमान्वेषणं कार्यम् । तत्र यदाऽनल्पमुक्तेरधिकमुक्तेः
पुरस्तादल्पगतिग्रहो भवति तदा तयोः समागम एष्यः स्यात् । यदाऽल्पगतेः पुर-
स्तादधिकमुक्तिश्चेद् योगो गतोऽतीत इत्यर्थः । ग्रहयोर्वक्तकाले त्वधःस्थितः पुर-
स्ताद् गतो भवति ॥ १ ॥

युक्त्या भिन्नदिशोर्गतयोरन्तरेणैकदिक्कयोः ।

ग्रहान्तराद् दिनानि स्युस्तैः समावनुमाततः ॥ २ ॥

* अश्वत्थारूपा ग्रामः ' आलत्तूर ' इति केरलेषु प्रसिद्धः । व्याख्याकृतः परमेश्वर-
व्यायमी म्मिनप्रदेशः ।

युक्त्येति । भिन्नदिशयोर्वकावकगतयोर्ग्रहयोगतियोगेनैकदिक्क्रयोः स्पष्टगत्योर्व-
 क्रगत्योश्च गत्यन्तरेण ग्रहयोरन्तराललिप्तीकृता[६]दिनानि भवन्ति । शिष्टात्
 पण्डितान्नाड्यश्च भवन्ति । इष्टकालसमागमकालयोरन्तरालदिनानित्यर्थः । अत्र
 गतिर्लिप्तात्मिका स्यात् । तैः समावनुपाततत्त्वैराशिकाद् ग्रहौ समौ कुर्यात् ।
 एतदुक्तं भवति—एवाणि मध्याह्ने चन्द्रार्कयोर्मध्यमानीय तस्मिन् मध्यमे देशान्तरं
 भुजाविवरं च कृत्वा स्फुटी कुर्यात् । तौ स्फुटौ चन्द्रार्कौ भवतः । पुनस्तयोरन्तरं
 लिप्तीकृत्य षष्ठ्या निहत्य स्फुटगत्यन्तरलिप्ताभिर्विभजेत् । तत्र लब्धं घटिका-
 दिसमागमकालो भवति । मध्याह्नात्पर्वान्तकाल इत्यर्थः । पुनस्तन्नाडिकाभिर-
 र्केन्द्रोः स्फुटगती पृथङ् निहत्य षष्ठ्या विभज्य लब्धा लिप्ता मध्याह्नार्के त-
 च्चन्द्रे चर्णं धनं वा कुर्यात् । एष्यो योगश्चेद् धनं कुर्यात् । योगो गतश्चेद्वर्णं
 कुर्यात् । तदाऽर्केन्द्र समौ भवतः । पुनस्ताः समागमघटिका एकत्र संरक्षेत । चन्द्र-
 ग्रहणे तु चन्द्रषड्भयुतार्कयोरन्तरान्नाड्यः साध्याः । एवमन्येषामपि समागमका-
 लानयनं समीकरणं च कुर्यादिति । भुजाविवरं तु ग्रहस्य मध्यभुक्तिकलाषडंशं
 रविभुजाफललिप्ताभिर्निहत्य दिक्षड्गुणैः (३६१०) एभिर्विभज्य लब्धा लिप्ता
 भानुभुजावशाद् ग्रहमध्य क्रणं धनं वा कुर्यात् । एतदस्माभिः प्रदर्शयते—

“ भुक्तिलिप्ता षडंशघनरविदोःफललिप्तिकाः ।

दिक्षड्गुणाप्ताः स्वर्णाः स्युर्लिप्ता भानुभुजावशात् ” ॥ इति ।

एतद् भेदवाहुल्याभावात्किलाऽऽचार्येण नोपदिष्टम् ॥ २ ॥

भानोर्विम्बा रविच्छेदहता खखलताचलाः ।

शशिनः खखभूरामाश्चन्द्रमन्दहरोद्धताः ॥ ३ ॥

अथार्कादीनां विम्बलिप्तानयनमाह—भानोरिति । खखलताचलान् (७४००)
 रविस्फुटच्छेदेन विभजेत् । तत्र लब्धं लिप्तादि रवेर्विम्बं भवति । रविविम्बव्या-
 सलिप्तेत्यर्थः । खखभूरामान् (३१००) चन्द्रस्य मन्दस्फुटच्छेदेन विभज्य
 लब्धं शशिनो विम्बं भवति । मन्दहर इति मन्दग्रहणं द्वितीयस्फुटे रूपहारक-
 निरासार्थम् ॥ ३ ॥

छायाग्रहः सपड्भोऽर्कस्तन्मण्डलकलामितिः ।

चन्द्रमार्गे शशिच्छेदहताः खखगुणोरगाः ॥ ४ ॥

भूछायावस्थितिं तद्व्यासानयनं चाऽऽह—छायेति । षड्राशियुतस्तत्कार्कः छायाग्रहो भवति । अर्कस्य सप्तमराशौ सदा भूछाया वर्तत इत्यर्थः । तन्मण्डलकलामितिस्त्वेवमित्याह—शशिच्छेदेति । खखगुणोरगान् (८३००) चन्द्रस्य स्फुटच्छेदेन विभजेत् । तत्र लब्धं लिप्तादि छायाविम्बं भवति । चन्द्रमार्गे चन्द्रकक्षायामेवं विम्बप्रमाणमित्यर्थः । भूछायया हि चन्द्रश्छाद्यते । तरणिस्तु चन्द्रमसा छाद्यते ॥ ४ ॥

अङ्गानीशा नखाः सूर्या द्वियमा दशताडिताः ।

स्वशीघ्रच्छेददिग्योगहता विम्बानि भूसुतात् ॥ ५ ॥

अङ्गानीति । कुजस्य दशताडितान्यङ्गानि (६०) । बुधस्य तथा ईशाः (११०) । गुरोस्तथा नखाः (१००) । शुक्रस्य तथा सूर्याः (१२०) । मन्दस्य तथा द्वियमाः (२२०) । एते स्वशीघ्रच्छेददिग्योगहता दशसहितेन स्वशीघ्रच्छेदेन हता भूसुताद् विम्बानि भवन्ति ॥ ५ ॥

कृतनेत्रभुजङ्गाङ्गदिशो दशहताः क्रमात् ।

पातभागाः कुजादीनां पातक्षेपां न भास्वतः ॥

कृतनेत्रेति । कृतादीनि दशघ्नानि कुजादीनां पातभागा भवन्ति । तानि—कुजस्य ४० । बुधस्य २० । गुरोः ८० । शुक्रस्य ६० । मन्दस्य १०० । पातक्षेपौ न भास्वतः—सूर्यस्य पातः क्षेपश्च न भवतः । पक्षेपोऽयं श्लोक इति केचित् ॥

मन्दस्फुटात्स्वपातोनाद् ग्रहाच्छीघ्राद् ज्ञशुक्रयोः ।

भुजाः षट्कृतिसूर्याष्टिनवाष्ट्यष्टिहताः क्रमात् ॥ ६ ॥

चन्द्राद् विक्षेपलिप्ताः स्युस्ताः कुजाद् व्यासताडिताः ।

शीघ्रच्छेदाहताः स्पष्टाः स्वर्णाख्या दक्षिणोत्तराः ॥ ७ ॥

मन्दस्फुटादिति । शशिकुजगुरुमन्दानां स्वमन्दस्फुटात्स्वपातभागान् विशोधयेत् । बुधशुक्रयोस्तु स्वमन्दभुजाफलविपरीतसंस्कृतास्वशीघ्रोच्चात्स्वपातभागान् विशोधयेत् । अत्र मन्दफलविपरीतसंस्कारः संप्रदायात् सिद्धः । एवं स्वपातभागान् विशोधय शिष्टस्य भुज्यामानीय षट्कृत्यादिभिर्गुणयेत् । तत्र चन्द्रस्य 'चतुस्रयेकघ्न' इत्यादिविधिनाऽऽनीतां भागात्मिकां भुज्यामानीय तां

षट्कृत्या षट्त्रिंशता गुणयेत् । कुजस्य तथाभूतां भुजज्यां सूर्यैर्दादशभिर्गुणयेत् ।
बुधस्याष्ट्या षोडशभिः, गुरोर्नवभिः, शुक्रस्याष्ट्या षोडशभिः, मन्दस्याप्यष्ट्या
षोडशभिः । एवं स्वेन स्वेन गुणकारेण गुणिता भागात्मिका भुजज्या विक्षेपलिप्ता
भवन्ति । चन्द्रस्य ता एव स्फुटा भवन्ति । कुजादीनां तु ता विक्षेपलिप्ताः स्वेन
स्वेन स्फुटव्यासेन निहत्य स्वशीघ्रच्छदेन विभजेत् । तत्र लब्धाः स्पष्टा विक्षेप-
लिप्ता भवन्ति । स्फुटा भवन्तीत्यर्थः । स्वर्णाख्या दक्षिणोत्तराः पातोन्भुजाया
धनत्वे दक्षिणविक्षेपो भवति । पातोन्भुजाया क्रणत्वे उत्तरविक्षेपो भवति । एवं
विक्षेपमानयेत् ॥ ६ ॥ ७ ॥

विक्षेपयोः समादिशोरन्तरं भिन्नयोर्युतिः ।

बिम्बान्तरं लघुन्यस्मिन् भेदो मानार्थयोगतः ॥ ८ ॥

अथ ग्रहणस्य सदसद्भावपरिज्ञानार्थमाह—विक्षेपयोरिति । ययोर्ग्रहयोर्ग्रहणं
निरूप्यते तयोर्द्वयोः समादिशोर्विक्षेपयोरेकदिकत्वे विक्षेपयोरन्तरं कुर्यात् । भिन्न-
दिकत्वे विक्षेपयोर्योगं कुर्यात् । तद्विम्बान्तरं बिम्बमध्ययोरन्तराललिप्तेत्यर्थः । अ-
स्मिन् बिम्बान्तरे मानार्थयोगाद् बिम्बैक्यार्थाद् लघुन्यत्वे सति भेदः स्याद् ग्रहणं
भवेत् । मानार्थयोगादधिके बिम्बान्तरे सति ग्रहणं न स्यात् । सूर्यग्रहणे चन्द्र-
ग्रहणे च चन्द्रविक्षेप एव बिम्बान्तरं भवति । अर्कभूछाययोर्विक्षेपाभावात् । किं-
त्वर्कग्रहणे सति संस्कृतविक्षेपो विक्षेपः स्यात् ॥ ८ ॥

ग्रहोर्न लम्बमक्षधनं लम्बनद्युगतं युतौ ।

[लम्बनद्युगतात्पञ्चदशभिर्नतसाधनम् ।

दिनार्धेन नतं मध्यं लम्बनस्फुटपर्वणः] ॥

लम्बनं द्व्यक्षकर्णाप्तं नतोनाहतविंशतेः ॥ ९ ॥

अथ सूर्यग्रहणे पर्वणि संस्कारार्थं लम्बनकालानयनमाह—ग्रहोनमिति ।
मध्याह्नात्प्रागर्केन्दोः समागमश्चेत्पूर्वानीताः समागमकालघटिका दिनार्धप्र-
माणाद् विशोधयेत् । मध्याह्नतः परस्तात्समागमश्चेत्समागमं घटिकादिना-
र्धप्रमाणे प्रक्षिपेत् । एवं कृत उदयात्पर्वन्तिघटिका भवन्ति । एवं दिने समा-
गमश्चेत् । रात्रौ चेत्समागमघटिकाभ्यो दिनार्धं शोधयेत् । तत्र शिष्टा रात्रेर्गता
गन्तव्या वा नाड्यः स्युः । एवं पर्वान्तकालं विज्ञाय तत्पर्वान्त उभयलम्बमानीय
तस्मादुदयलम्बात्स्फुटार्कं विशोध्य शिष्टस्य राशीनक्षैः पञ्चभिर्गुणयेत् । भागान्
दशभिर्निहत्य षष्ठ्या समारोप्य राशिस्थाने प्रक्षिपेत् । [राशिस्थाननाड्यात्मक-

त्वादंशा दशभिर्निहन्यन्ते] । तत्र राशिस्थानगता घटिका भवन्ति । भागस्या-
नगता विनाड्यः । एतद्युतौ ग्रहणे लम्बनद्युगतं भवति । लम्बनानयनाय युग-
तकाल इत्यर्थः । पुनः सर्वदाऽपि पञ्चदश नाडिकः एव दिनार्धं परिकल्प्य तदि-
नार्धलम्बनद्युगतनाडीभ्यां नतनाडीरानीय तं नतं विंशतिनाडिकाभ्यो विशोध्य
शिष्टं तेनैव नतेन नाडिकात्मकेन निहत्य द्व्यक्षकर्णन विभजेत् । द्विगुणितवि-
षुवच्छायाकर्णेनेत्यर्थः । तत्र लम्बनाडिकादिलम्बनकालो भवति । यत्रुनश्चर-
वशात्कल्पितं दिनार्धमिति केनचिद्व्याख्यातं तदसत् । दृक्षालग्न्येऽपि लम्बन-
संभवात् ॥ ९ ॥

प्राक्पश्चाल्लम्बनेनोनयुक्तं दिनगतं स्फुटम् ।

तच्चताक्षांशहीनः प्राक् सूर्यः स्वार्कोऽन्यथा युतः ॥ १० ॥

लम्बनस्य धनर्णविभागमाह प्राक्पश्चादिति । प्राक् पश्चाच्च क्रमेण लम्बनो-
नयुक्तं दिनगतं स्फुटं भवति । एतदुक्तं भवति—लम्बनद्युगते पञ्चदशनाडिकात्म-
काद् दिनार्धादूने सति लम्बनघटिकाः पर्वान्तद्युगतघटिकाभ्यः शोभयेत् । लम्ब-
नद्युगते पञ्चदशनाडिकात्मकाद् दिनार्धादधिके सति लम्बनघटिकाः पर्वान्तद्युगत-
घटिकाभ्यो योजयेत् । एतद् ग्रहणमध्यकाल इत्यर्थः ।

इदानीमवनत्यानयनाय स्वार्कमाह—तच्चतेति । तेन लम्बनसंस्कृतपर्वान्तद्युगतेन
चरवशात्कल्पितेन दिनार्धेन च नतनाडिकामानीय तां नतनाडिकामक्षैः पञ्चभि-
र्विभज्य लब्धान् राशीन् गृहीत्वा तच्छेषं विंशता निहत्य पञ्चभिर्विभज्य लब्धान्
भागांश्च गृहीत्वा तच्छेषं षष्ट्या निहत्य पञ्चभिर्विभज्य लब्धा लिप्ताश्च गृहीत्वा
तान् राश्यादीन् तत्कालार्कं क्रमं धनं वा कुर्यात् । लम्बनसंस्कृतपर्वान्तघटिका
दिनार्धादूनाश्चेदणं कुर्यात् । अधिका चेद्धनं कुर्यात् । प्राक्कपालं क्रमं पश्चात्क-
पाले धनमित्यर्थः । एवं संस्कृतोऽर्कः स्वार्कसंज्ञितो भवति । सूर्यभब्देन च्छाद्य-
ग्रहो विवक्षितः ।

“अङ्गुलानि द्वादशान् व्यङ्गुलानि त्रयोदश ।

ग्रामेऽक्षकर्णो निर्दिष्टः पूर्वैर्गणितकोविदैः ” ॥ १० ॥

१ क. °तघटिकासु प्राक्षिपेत् । एवं लम्बनसंस्कृतं पर्वान्तद्युगतं स्फुटं भवतीति । त° ।

तदिष्टचरणडघातपलभातेन संस्कृतोत् ।

पलभोनाह (हृ)तांस्वाक्षाद् द्विघ्नात्तत्त्वैर्हता नतिः ॥११॥

इदानीं नतलिप्तानयनमाह—तदिष्टेति । तस्य स्वार्कस्य सायनस्य चरविना-
डीरानीय ता विनाडीः षड्भिर्निहत्य पलमया विषुवच्छायाङ्गुलेन विभज्य लब्धं
कुत्रचिद् विन्यस्य पुनः स्वाक्षात् पञ्चांशतः पलमाङ्गुलं विशोध्य शिष्टं तेनैव
पलमाङ्गुलेन निहत्य तस्मिन् पूर्वपलभासं फलं संस्क्रयात् । सायनस्वार्कं मेषा-
दिगं क्रमं कुर्यात् । [सायनस्वार्कं तुलादिगे धनं कुर्यात्] । एवं संस्कृतं पलभो-
नाहतं स्वाक्षं द्वाभ्यां निहत्य तत्त्वैः पञ्चविंशत्या विभजेत् । तत्र लब्धा नति-
लिप्ता भवन्ति । यदा पुनः पलभासमृणात्मकं फलं पलभोनाहतस्वाक्षादधिकं
भवति तदा तस्मात् [पलभास] फलात्पलभोनाहतं स्वाक्षं विशोध्य शिष्टाद्
द्विघ्नाद् तत्त्वैर्लिप्ता भवन्ति । स्वाक्षो नित्यदक्षिणो भवति । यदा पलभास-
मृणात्मकं फलं पलभोनाहतस्वाक्षादधिकं भवति तदा नतिरुत्तरा भवति । अन्यथा
सदैव दक्षिणा नतिर्भवति । स्वार्कवशात् [तदा] स्वाक्षवशाच्च दिग् विज्ञेये-
त्यर्थः । विज्ञेये सर्वत्र लिष्टस्य दिग् ग्राह्या ॥ ११ ॥

तात्कालिकेन्दुविक्षेपो युक्तो नत्यैकदिक्कया ।

हीनोऽन्यथा यतौ स्पष्टच्छादकोऽधः स्थितो ग्रहः ॥१२॥

अथ नतिविक्षेपयोर्योगविज्ञेयेण स्फुटविक्षेपानयनमाह—तात्कालिकेति । येन
धुमतेन स्वार्कः सावितस्तत्कालजस्य चन्द्रस्य विक्षेपमानीय तद्विक्षेपनत्योरेकदि-
क्कयोर्योगं कुर्यात् । भिन्नदिक्कयोस्तु विज्ञेयं कुर्यात् । तद्यतौ ग्रहणे स्फुटवि-
क्षेपो भवति । विज्ञेये शिष्टस्य दिग् ग्राह्या । एवं नतिविज्ञेययोर्योगविज्ञेयाभ्यां
सूर्यग्रहणे स्फुटविक्षेपः साध्यः । चन्द्रग्रहणे तु पातो न चन्द्रादानीत एव स्फुटवि-
क्षेपो भवति । छादकोऽधः स्थितो ग्रहः—अधःस्थितो ग्रहश्छादकः । ऊर्ध्वस्थ-
तश्छाद्यः । चन्द्रग्रहणे तु भूछाया छादकश्चन्द्रश्छाद्यः । ऊर्ध्वाधोविभागस्तु
भानामधः शनैश्चरसुरगुरुमोमार्कशुक्रबुधचन्द्रा इत्यनेन वेद्यम् ॥ १२ ॥

१ क. 'ता । २ क. 'ता स्वा' । ३ क. 'क्षा द्विघ्ना त' । ४ क. 'नतिलि' । ५ क.
पञ्चाशत प' । ६ क. 'त्वनेतिलि' । ७ क. 'कयोः । ८ क. 'स्पष्टौ छा' ।

बिम्बान्तरकृतिं प्रोज्झ्य मानैक्यार्धकृतेः पदम् ।

षष्ठिघ्नं समदिग्गत्योरन्तराप्तं स्थितेर्दलम् ॥ १३ ॥

अथ स्थित्यर्धनाडिकानयनमाह-बिम्बान्तरेति । मानैक्यार्धकृतेर्बिम्बयोगार्ध-
वर्गाद् बिम्बान्तरस्य स्फुटविक्षेपस्य वर्गं विशोध्य शिष्टस्य मूलं षष्ठ्या निहत्य
गत्यन्तरेण विभजेत् । तत्र लब्धं घटिकादिस्थित्यर्धकालो भवति । समदिग्गत्यो-
रिति । कुजादीनां समागम एकस्य वक्रगतत्वेऽन्यस्य क्रमगतत्वे च सति भुक्ति-
योगेन हरणं कार्यम् । बिम्बान्तरं तु विक्षेपयोः समदिशोरित्यादिनोक्तमेव ॥ १३ ॥

स्थित्यर्धे चन्द्रविक्षेपकृतेन्द्रांशयुतोनिते ।

स्पष्टे स्पर्शिकमूनं स्याद् द्युविक्षेपेऽन्यथा महत् ॥ १४ ॥

स्थित्यर्ध इति । पूर्वातीतां स्थित्यर्धनाडिकामुभयत्र विन्यस्यैकस्माच्चन्द्रविक्षे-
पस्य कृतेन्द्रांशं चतुश्चत्वारिंशदधिकशतंशं विशोधयेत् । अन्यस्मिन् कृतेन्द्रांशं
प्रक्षिपेत् । एतदुक्तं भवति-विक्षेपलिप्तां विलिप्तीकृत्य कृतेन्द्रैः (१४४) विभज्य
लब्धं विनाडिकासु संस्फुर्यात् । एवं कृते स्थित्यर्धे स्फुटे भवतः । स्पर्शिकमूनं
स्याद् द्युविक्षेपेऽन्यथा महत्-पातोनचन्द्रस्य युग्मपदगतत्वे तयोरूनं स्पर्शस्थित्यर्धं
स्यात् । महन्मोक्षस्थित्यर्धम् । अन्यथौजपदगतत्वे महत्स्पर्शिकमूनं मोक्षस्थित्यर्धं
भवति । ग्रहचन्द्रग्रहण एवं कृते स्थित्यर्ध एव स्फुटे भवतः । सूर्यग्रहणे तु
वक्ष्यमाणसंस्कारयुते ते स्फुटे भवतः ॥ १४ ॥

तदूनयुक्तमासान्तद्युगते कृतलम्बने ।

स्पर्शमोक्षौ भवेद्भानोर्न लग्नादिन्दुपर्वाणि ॥ १५ ॥

तदूनेति । केवलपर्वान्तद्युगतात्स्पर्शस्थित्यर्धं विशोध्य शिष्टं स्पर्शपर्वं
भवति । केवलपर्वान्तद्युगते मोक्षस्थित्यर्धं प्रक्षिपेत् । तन्मोक्षपर्वं भवति । ते एव
तदूनयुतमासान्तद्युगते इत्युच्येते । पुनः स्पर्शपर्वणि मोक्षपर्वणि चाऽऽर्कमानीय
लभं चाऽऽनीय “ग्रहोर्न लग्नम्” इत्यादिनेभ्यत्रापि लम्बनमानयेत् । तत्र
स्पर्शलम्बनं स्पर्शपर्वणि स्पर्शलम्बनद्युगतवशात्संस्फुर्यात् । मोक्षलम्बनं
मोक्षपर्वणि मोक्षलम्बनद्युगतवशात्संस्फुर्यात् । एवं लम्बनसंस्कृते स्पर्श-
मोक्षपर्वणी स्फुटे भवतः । स्पर्शमध्यपर्वान्तरं मोक्षमध्यपर्वान्तरं च स्फुटे
स्थित्यर्धे भवतः । एवं भानोः सूर्यग्रहणे । न लग्नादिन्दुपर्वाणि-इन्द्रग्रहणे
“ग्रहोर्न लग्नम्” इत्यादिनाक्ते लम्बनसंस्कारं नतिसंस्कारं च न कुर्या-
दित्यर्थः ॥ १५ ॥

युतिमध्यनताम्यस्ता पलभा भानुभाजिता ।

प्रागुदग्दक्षिणं पश्चाद्वलनं रदमण्डले ॥ ९ ॥

अथाक्षवलनानयनमाह—युतिमध्येति । युतिमध्यनतेन तत्तद्ग्रहस्य ग्रहण मध्यकालजेन नतेन गुणितात्पलभाङ्गुलाद् द्वादशभिराप्तं वलनाङ्गुलं भवति अत्र नतनाड्यः पश्चदशनाडिकाभ्योऽधिकाश्वेता नाडीस्त्रिंशता विशोध्य शिष्टा नतनाड्यो भवन्ति । प्राक्कपाले तदुदग्वलनं भवति । पश्चात्कपाले दक्षिणवलनं भवति । रदमण्डले द्वाविंशदङ्गुले व्यासमण्डल एतद्वलनं भवतीत्यर्थः ॥ १६ ॥

ग्रहणायनयोरल्पमन्तरं द्विघ्नमायनम् ।

वलनं स्यात्तयोर्योगवियोगात्पारमार्थिकम् ॥ १७ ॥

अथाऽऽयनवलनानयनं वलनद्वययोगविश्लेषेण स्फुटवलनानयनं चाऽऽह—ग्रह-
णायनयोरिति । सायनस्य च्छाद्यग्रहस्य मेषादिगतत्वे तद्ग्रहस्य त्रयाणां राशीनां
चान्तरमानयेत् । सायनग्रहे तुलादिगे सति तद्ग्रहस्य नवानां राशीनां चान्तर-
मानयेत् । एवमानीतं ग्रहायनान्तरं राश्यादिकं द्विघ्नं वलनाङ्गुलं भवति । राशि-
स्थानस्थमङ्गुलं भवतीत्यर्थः । ग्रहे मृगादिग उत्तरमेतद्वलनम् । ग्रहे कर्क्यादिगे
दक्षिणं वलनम् । एवं सायनग्रहस्याऽऽयनवशाद् दिग् विज्ञेया । सायनवलनं
स्थूलं स्यात् । दृक्कर्तार्यं तु सूक्ष्मतरमानयेत् । तत्प्रकारस्तु सायनग्रहस्य कोट्यु-
त्कमण्या स्वपश्चाद्भागहीनस्फुटमायनवलनं भवति । एतदस्माभिः प्रदर्शयते—

ग्रहस्योत्कमकोटिज्या स्वपश्चांशेन वर्जिता ।

आयनं वलनं स्पष्टं भवेत्तु रदमण्डले ॥ इति

तयोर्योगवियोगात्पारमार्थिकमक्षवलनायनवलनयोरैकदिककयोर्धौ । कु ११ भि
नदिककयोर्विशेषं कुर्यात् । तत्पारमार्थिकं वलनं भवति । स्फुटतरं वलनमि
त्यर्थः ॥ १७ ॥

षडक्षाङ्गुलयष्ट्यग्रे दृग्मध्यादंशकोऽङ्गुलम् ।

दिग्बृत्तपरिधौ प्राची वलनाग्रे ततोऽपरा ॥ १८ ॥

अथ ग्रहयोः समागमे यष्टियन्त्रेण तयोरन्तरं विज्ञानं वलनवशादिविभागं
चाऽऽह—षडक्षेति । षट्पश्चादङ्गुलप्रमाणमेकां यष्टिं लृत्वा तदग्र एकैकाङ्गु-
लान्तराङ्कितां काचिद् यष्टिं त्रियङ्गु निधाय तां यष्टिं दृशोर्मध्ये विन्यस्य ग्रहानी-

क्षेत । यथा तिर्यगवस्थितयष्टिपृष्ठे ग्रहलभौ दृश्येते । तत्र ग्रहयोरन्तरे यावन्त्यङ्गुलानि भवन्ति तावन्तस्तयोरन्तरभागा भवन्ति ।

दिग्वृत्तेत्यादिना परिछेदनेन ग्रहणाकृतिज्ञानमुच्यते । तदर्थं षोडशाङ्गुलप्रमाणेन सूत्रेण वृत्तमालिखेत् । तद् रदमण्डलमित्युच्यते । तद् वृत्तपरिधौ प्राची दिग् वलनाग्रे स्यात् । ततोऽपरा पश्चिमा दिग् भवति । एतदुक्तं भवति—तस्मिन् वृत्ते पूर्वापरसूत्रं दक्षिणोत्तरसूत्रं च कुर्यात् । ते दृष्टचनुसारिणी दिक्सूत्रे भवतः । पुनः पूर्वापरसूत्रस्य पूर्वाग्रपरिधिसंपाताद् यथादिशं वलनाङ्गुलं परिधौ नीत्वा तत्र बिन्दुं कृत्वा तद्बिन्दुं प्राचीं दिशं परिकल्प्य पूर्वापरदक्षिणोत्तरे सूत्रे कुर्यात् । ते ग्रहगत्यनुसारिणी दिक्सूत्रे भवत इति ॥ १८ ॥

तत्पूर्वापररेखातो विक्षेपान्तरिता मरा ।

रेखा मन्दगतेमार्गस्तद्वच्छीघ्रगतेरपि ॥ १९ ॥

तत्पूर्वेति । वलनवशात्कल्पिता या पूर्वापररेखा तद्रेखातो दक्षिणेनोत्तरेण वा छाद्यग्रहविक्षेपलिप्तासमानान्तराङ्गुले वलनानुसारिणीं पूर्वापरां रेखां कुर्यात् । सा मन्दगतेच्छाद्यग्रहस्य मार्गो भवति । तस्यां छाद्यग्रहो गच्छतीत्यर्थः । तद्वच्छीघ्रगतेच्छादकग्रहस्यापि स्वविक्षेपान्तरे वलनानुसारिणीं [पूर्वापरां] रेखां कुर्यात् । सा शीघ्रगतेच्छादकस्य मार्गो भवति । एवं सूर्यग्रहणे । चन्द्रग्रहणे तु मन्दगतिच्छादकः शीघ्रगतिच्छाद्यः । सूर्यग्रहणे तु रवोर्विक्षेपाभावाद् वृत्तमध्यगता वलनानुसारिणी रेखैव सूर्यस्य मार्गः स्यात् । चन्द्रग्रहणेऽपि तैव रेखा छायाग्रहस्य मार्गः । उभयत्रापि चन्द्रस्य स्वविक्षेपान्तरकृता रेखा मार्गः स्यात् ॥ १९ ॥

वृत्तमध्याद् यथायावद्विक्षेपैर्ग्रहमध्ययोः ।

ग्रहयोर्युतिमध्यं स्यात्ततोऽन्यत्र ग्रहान्तरात् ॥ २० ॥

वृत्तमध्यादिति । वृत्तमध्यात्स्वविक्षेपाग्रे मध्यं ययोस्तयोर्लिखितयोर्युतिमध्यं स्यात् । एतदुक्तं भवति—वलनवशात्कृता या दक्षिणोत्तरा रेखा तद्रेखा चन्द्रमार्गसंपातं मध्यं कृत्वा चन्द्रबिम्बार्धलिप्तासमानाङ्गुलप्रमाणेन सूत्रेण वृत्तमालिखेत् । पुनः रदमण्डलमध्यमेव मध्यं कृत्वा सूर्यबिम्बार्धलिप्तासमानाङ्गुलसूत्रेण सूर्यबिम्बं चाऽऽलिखेत् । तत्र सूर्यबिम्बस्य यावद्भागश्चन्द्रबिम्बेन छाद्यते तावद्भाग-

स्वदशयो भवति । चन्द्रग्रहणे तु सूर्यविम्बवच्छायाविम्बमालित्वेदिति । ततोऽन्यत्र ग्रहान्तरात्—मध्यकालादन्यत्रेष्टकाले ग्रहान्तराद् ग्रहगत्यन्तरलिप्ताङ्गुलैस्तत्कालबलनेन तत्कालविक्षेपेण च युक्तित इष्टग्रासपरिलेखनं द्रष्टव्यम् । एतद्ग्रन्थविस्तरमयादस्माभिर्नात्र पदर्शितम् ॥ २० ॥

इति पारमेश्वरे मानसव्याख्याने ग्रहणाध्यायस्तुतीयः समाप्तः ॥

अथ चतुर्थोऽध्यायः ।

[अथ दृक्कर्माधिकारः] ।

तिथिघ्नाच्चरसंस्कारास्त्वोदयेनांशकादिक्रमः ।

स्वर्णं क्षेपवशात्कार्यं ग्रहे षड्भयुतेऽन्यथा ॥ १ ॥

अथ चन्द्रादीनामुदयास्तमयकालपरिज्ञानार्थं प्रथमं दृक्कर्माऽह—तिथिघ्नादिति । चरतानां शिष्यादिना वक्ष्यमाणेन विधिना चरसंस्कारमानीय तत्पञ्चदशभिर्निहत्योभयत्र विन्यस्यैकं ग्रहस्थितराशुदयविनाडीभिर्विभजेत् । अन्यत्र ग्रहस्थितराशोः सप्तमराशुदयविनाडिकाभिर्विभजेत् । तत्र लब्धं द्वयं भागादिकं क्रमेण ग्रहस्फुटे षड्राशियुते ग्रहस्फुटे च संस्क्रुयात् । विक्षेपस्य ऋणत्वे सति ग्रहस्थितराशुदयान्तं ग्रहं ऋणं कुर्यात् । ग्रहस्थितराशोः सप्तमराशुदयान्तं षड्राशियुते ग्रहे धनं कुर्यात् । विक्षेपस्य धनत्वे तु ग्रहे धनं कुर्यात् । षड्राशियुते ग्रहं ऋणं कुर्यात् ॥ १ ॥

ग्रहस्योत्क्रमकोटिघ्नात्क्षेपाध्यंशास्त्वलम्भभात् ।

क्षेपकोटयोः समान्य(न)त्व स्वर्णं भागाद्यापि क्रमात् ॥ २ ॥

अथ द्वितीयं दृक्कर्माऽह—ग्रहस्येति । सायनस्य ग्रहस्य कोट्युत्क्रमज्यामेकं त्रिचतुर्ध्वराश्वेकमित्युत्क्रमविधिनाऽऽनीय तां भागात्मिकां स्वविक्षेपचतुर्भागलिप्ताभिर्निहत्य स्वलघ्नेन ग्रहस्थितराशुदयेन तत्सप्तमराशुदयेन च पृथग्विभज्य लब्धं भागादिकं क्रमेण प्रथमदृक्कर्मयुते ग्रहस्फुटे प्रथमदृक्कर्मयुतषड्राशियुते ग्रहे च संस्क्रुयात् । क्षेपकोट्योरुभयोर्युगपदृणत्वे वा धनत्वे वा सति तत्फलं ग्रहे षड्राशियुते ग्रहे च धनं कुर्यात् । क्षेपकोट्योरेकस्य धनत्वेऽन्यस्य ऋणत्वे सति तत्फलं ग्रहे षड्राशियुते ग्रहे ऋणं कुर्यात् । एवं दृक्कर्मद्वययुतो ग्रहो ग्रहस्योदयलम्भं भवति । दृक्कर्मद्वययुतः षड्राशियुतो ग्रहो ग्रहस्यास्तलम्भं भवति । एवं दृक्कर्मद्वयं ग्रहस्फुटे षड्राशियुते ग्रहे वा यथास्तंभवं कृत्वा मौढ्यारम्भादि विद्यात् ॥ २ ॥

१ क. 'स्यैकर्म' । २ क. 'भाक्' । ३ क. 'तीयतृतीय' । ४ क. 'कोट्या उ' । ५ क. 'कत्र च' ।

सूर्याष्टिविश्वरुद्राष्टतिथ्यंशघ्नैः खखाभिभिः ।

प्राग्भोदयाप्तैर्युक्तोनः सूर्योऽस्तार्कः शशाङ्कतः ॥ ३ ॥

इदानीमुदयास्तमयपरिज्ञानायास्ताकांनयनमाह—सूर्येति । सूर्या द्वादश ।
अष्टिः षोडश । विश्वे त्रयोदश । रुद्रा एकादश । अष्ट पत्तिदाः । विश्वयः
पञ्चदश । एते चन्द्रादीनां भागाः । एतैः खखाभीञ्छतत्रयं निहत्य प्राग्भोदयेन
ग्रहस्थितराशयुदयविनाडीभिर्वा तत्तप्तमराशिविनाडीभिर्वा यथाप्राप्ताभिर्दिभ्यश्च
लब्धं नंकादींस्तत्कालस्फुटार्कं द्विधा न्यस्यैकस्मिन्पक्षिपेत् । अन्यस्माच्छोष-
येत् । तावर्कावस्तार्कसंज्ञौ भवतः । [प्राग्भोदय इति वचनमुभयत्रापि तत्कालल-
भस्य हारकत्वसंभवात्] । हारकविभागस्तु यदा पाक्कपाले दृश्यमानो द्रक्ष्यमाणो
वा ग्रहो भवति तदा हक्कर्मद्वययुतग्रहस्थितराशि विनाडिका हारः । यदा पुनः
पश्चात्कपाले दृश्यमानो द्रक्ष्यमाणो वा ग्रहो भवति तदा ग्रहस्थितराशोः तप्तम-
राशयुदयविनाडिका हार इति षड्राशियुते ग्रहे तत्पस्तार्कोऽपि षड्राशियुतः
स्यात् । एतदुक्तं भवति—यदा पाक्कपाले दृश्यमानो ग्रहो मूढतां गच्छति पा-
क्कपाले द्रक्ष्यमाण उदयं गच्छति वा तदा ग्रहस्थितराशौ हक्कर्मद्वयं कृत्वा
तस्य ग्रहस्य भागैः सूर्यादीत्यादिपठितैरुदयविनाडीभिश्चास्तार्कद्वयपानयेत् । यदा
तयोरस्ताकयोरन्तराले हक्कर्मद्वययुतो ग्रहो विचरति तदाऽसौ ग्रहोऽस्तं गतो
भवति । एवं पाक्कपाले । यदा पुनः पश्चात्कपाले दृश्यमानोऽस्तं गच्छति प-
श्चात्कपाले द्रक्ष्यमाण उदयं गच्छति वा तदा षड्राशियुते ग्रहे हक्कर्मद्वयं कृ-
त्वाऽस्तार्कद्वयं चास्तमयविनाडिकाभिः स्वभागैश्चाऽऽनीय तयोरस्तार्कयो राशिष-
ट्कं पक्षिपेत् । यदा षड्राशियुतयोरस्तार्कयोरन्तराले षड्राशियुतो हक्कर्मद्वयसं-
स्कृतौ ग्रहो भवति तदाऽसौ ग्रहोऽस्तं गच्छति । द्रष्टुमशक्यो भवतीत्यर्थः ।
अस्तार्कयोर्बहिर्गतिश्चेदुदयगतो भवति । एवं तत्कालग्रहतद्विक्षेपवदस्तार्कैरुदया-
स्तमयकालो विज्ञेयः । एकेनैवास्तार्कैर्णैव हि प्रयोजनं स्यात् ॥ ३ ॥

विक्षेपो मित्रतुल्याशावलनघ्नः खखाङ्कैः ।

हृतोऽशास्तेर्युक्तोनः सन्ग्रहोऽस्तार्कान्तरेऽस्तगः ॥

१ क. हतरस्मा° । २ क. 'राशिर्वि°' । ३ क. 'राशिर्वि°' । ४ क. 'भिषार्क°' । ५
क. 'हो विचरति । ६ क. 'बतीति ।

अथ प्रकारान्तरेण दृक्कर्माऽऽह—विक्षेप इति । ग्रहस्योदयेऽस्तमये वा पार-
मार्थिकं बलनमानीय तद्बलनाङ्गुलं विक्षेपलिप्ताभिनिहत्य त्वत्वाद्धैः (९००)
विभज्य लब्धानंशान्केवल एव ग्रहस्फुटे बह्वाशियुते ग्रहस्फुटे वा संस्क्रुयात् ।
विक्षेपबलनयोर्दिदिक्त्वे धनं कुर्यात् । एकदिक्त्वे ऋणं कुर्यात् । एवं कृतो
ग्रहो विरुतदर्शनसंस्कारो भवति । अस्तार्कान्तरेऽस्तग इति बलनसंस्कृतो ग्रहोऽ-
स्तार्कान्तरगतश्चेदस्त्वं गतो भवतीत्यर्थः । केचिदिमं श्लोकं विना पठन्ति । केचित्तु
दृक्कर्मद्वययुते बलनसंस्कारमिच्छन्ति । तदुक्तम् । यतो बलनकर्मणाऽपि दृक्कर्म-
द्वयमेव सिध्यति । अतो बलनकर्म वा दृक्कर्मद्वयं वैकमेव कुर्यात् । मास्कपाल-
गतो ग्रहश्चेद्ग्रहस्योदयकाल एतत्कर्म कुर्यात् । पञ्चात्कपालगतश्चेद् ग्रहस्यास्तम-
यकाल एतत्कर्म कुर्यात् । [अथ संकीर्णाधिकारः] ।

अगस्त्यास्तोदयार्कशः सप्तशैलाः स्वराङ्ककाः ।

अष्टघ्नविषुवच्छायाहीनां युक्ताः स्वदेशजाः ॥ ४ ॥

इदानीमगस्त्ययुनेरुदयास्तमयकालपरिज्ञानार्थमाह—अगस्त्येति । अष्टघ्नविषु-
वच्छायाङ्गुलैर्हीनाः सप्तशैलाः सप्तसप्तविभागा यावन्तस्तावन्तो भागा भागी-
कृतस्य स्फुटार्कस्य यदा भवन्ति तदाऽगस्त्यस्यास्तमयकालो भवति । पुनरष्टघ्न-
विषुवच्छायाङ्गुलयुताः स्वराङ्ककाः सप्तनवतिभागा यावन्तस्तावन्तो भागा
भागीकृतस्य स्फुटार्कस्य यदा भवन्ति तदाऽगस्त्यस्योदयकालो भवति । पुण्यत्वा-
देव कालः प्रदर्शितः ॥ ४ ॥

चरतानांशपद्मवर्गविश्लेषेणाक्षमाहतात् ।

स्वविक्षेपादवाप्तेन स्वचरं संस्कृतं स्फुटम् ॥ ५ ॥

अथ चरसंस्कारमाह—चरतानेति । सायनस्य चन्द्रस्यार्कचरविनाही-
राबीय पृथग्विन्यस्य तांस्तानैरेकोनपञ्चाशता विभज्य यत्तन्वं तच्चरतानांशो
भवति । पद्मवर्गः प्रदर्शितः । चरतानांशपद्मवर्गयोरन्तरेण विषुवच्छायाङ्गुल-
गुणितां स्वविक्षेपलिप्तिकां विभजेत् । तत्र लब्धो विनाडिकात्मकचरसंस्कारो
भवति । तेन संस्कृतं स्वचरं स्फुटं भवति । एतदुक्तं भवति—विक्षेपचरयोरुभ-
योरपि धनत्वे वा ऋणत्वे वा सति चरसंस्कारविनाड्योयोगः स्फुटचरं भवति ।

१ क. °योर्भिज्जदित्वे । २ क. °हीनयु° । ३ क. °ना अष्टसप्ततिभा° । ४ क.
°तिनवतिभागा° ।

विक्षेपचरयोरेकस्य धनत्वेऽन्यस्य ऋणत्वे सति चरसंस्कारचरविनाशचोरन्तरं स्फुट-
चरं भवति । एवं चन्द्रादीनां स्फुटचरमानयेत् । अनेन चरसंस्कारेण पूर्वोक्तं
दृक्कर्म च क्रियते ॥ ५ ॥

अन्तरेऽर्केन्दुदिनयोर्विनाशः पलभाल्पिकाः ।

यावत्तावद्व्यतीपातो वैधृतस्तु दिवानिशोः ॥ ६ ॥

अथ व्यतीपातकालपरिज्ञानार्थमाह—अन्तर इति । अर्केन्दोर्दिनप्रमाणयो-
रन्तरविनाशो यावत्कालं पलभाल्पिकाः पलभाङ्गुलेभ्योऽल्पतरा भवन्ति ताव-
त्कालं व्यतीपातो नाम दोषः स्यात् । वैधृतस्तु दिवानिशोः—अर्केन्दोरेकस्य
दिनप्रमाणमितरस्य रात्रिप्रमाणं चाऽऽनीय तयोर्दिननिशाप्रमाणयोरन्तरविनाशो
यावत्कालं पलभाङ्गुलाल्पिका भवन्ति तावत्कालं वैधृतो नाम दोषः स्यात् ।
अत्र पलभाशब्देनाष्टांशहीनविषुवच्छायाङ्गुलमुच्यते । अतस्तस्मादल्पिकात्वं वेद्यम् ।
किंचार्केन्दुदिनप्रमाणयोरेकस्य क्रमाद्वृद्धिमत्त्वेऽन्यस्य क्रमाद् हासवत्त्वे च तत्पेव
व्यतीपातः स्यात् । अन्यथा न व्यतीपातो दोषः । तथा दिननिशाप्रमाणयोरप्ये-
कस्य क्रमाद् वृद्धिमत्त्वेऽन्यस्य क्रमाद् हासवत्त्वे च तत्पेव वैधृतदोषः । अन्यथा
वैधृताभाव इति च वेदितव्यम् ।

“ भिन्नायने तुल्यगोले लाटो व्यत्यासतोऽपरः ” ।

इत्यनेन ताम्रं क्रमाद् वृद्धिहासकल्पनयैव भवति । ‘ दन्तादूने दोषस्तयो-
र्भवेद् ’ इत्यनेन ताम्रं चाष्टांशहीनपलभाकल्पनयैवं भवति] ॥ ६ ॥

विहितोभयदृक्कर्म तत्कालेन्दुविलम्बतः ।

शशाङ्कद्युगतं तस्मात्तद्दिनादकंवत्प्रभा ॥ ७ ॥

इदानीं चन्द्रच्छायानयनमाह—विहितेति । दृक्कालचन्द्र औदयिकं दृक्कर्मद्वयं
कुर्वीत । त चन्द्रो विहितोभयदृक्कर्म तत्कालेन्दुः पुनस्तत्काले प्राग्विलम्बं चाऽऽन-
येत् । तद् विलम्बं तस्मिन्चन्द्रे [वि] लम्बे चायनं प्रक्षिप्य तायनयोस्तयोर्ल-
भेन्दोरन्तरालघटिकास्त्रिप्रश्नाध्यायोक्तविधिनाऽऽनयेत् । ता घटिकाः शशाङ्क-
द्युगतं भवति । तस्मात्तद्दिनादकंवत्प्रभा तेन शशाङ्कद्युगतेन तस्य शशाङ्कस्य
स्फुटदिनप्रमाणेन चार्कवत्प्रभा छाया भवति । एतदुक्तं भवति—चरतानां शेत्मादिना
चन्द्रस्फुटचरमानीय तेन चरेण दिनदिनार्धप्रमाणावानीय तथा शशाङ्कद्युगतं

च लघेन्दुम्यामानीय तैः सर्वैरर्कवत् “ पञ्चानेष्टचरार्धेन ” इत्यादिविधिना चन्द्र-
च्छायामानयेत् । विपरीतच्छायायां तु च्छाययाऽऽनीता [नत] घटिका दिना-
र्धाद् विशोध्य शिष्टं शशाङ्कद्युगतं भवति । तात्कालिकं कृतदृक्कर्मेन्दुं सूर्यं प्रकल्प्य
शशाङ्कद्युगतं दिनगतं प्रकल्प्य पूर्ववदुदयलग्नमानयेत् । तत्काललग्नं भवति ।
पुनस्तत्काललग्नपद्मद्वाराशियुतार्कयोरन्तरालघटिका आनयेत् । ता रात्रौ गता घटिका
भवन्तीति । अत्र प्रथमविशेषविधिना चन्द्रोदये तत्कालेन्दुमानीय तमिन्दुमूहसि-
द्धेन स्थलेनेन्दुद्युगतेन तद्भोगकालयुतेन तत्कालीकृत्य तस्मिन्नौदयिकं दृक्कर्मेदं
कृत्वा पृथक् संस्थाप्य तत्कालच्छायाया नतघटिकामानीय स्फुटतरं शशाङ्कद्युगतं
चाऽऽनयेत् । पुनः पूर्वसिद्धस्थूलद्युगततत्स्फुटद्युगतयोरन्तरालघटिका आनयेत् ।
तथा निहतां चन्द्रभुक्तिं पृथक्स्थितचन्द्रे युक्तितः स्वमृणं वा कुर्यात् । पुनः
स्फुटतरं तत्कालेन्दुमानीय तद्वशाल्लग्नमानयेत् ॥ ७ ॥

द्व्यूमाः पक्षादितिथ्यर्धाः सस्वाङ्गंशाः सितासिते ।

विक्षेपाद् व्योमधृत्यंशसंस्कृतं चलनं स्फुटम् ॥ ८ ॥

इदानीं शुक्लोन्नतिज्ञानार्थं चन्द्रबिम्बस्य सितकृष्णाङ्गुलानयनं चलनानयनं
चाऽऽह—द्यूना इति । शुक्लपक्षे चन्द्रार्द्धं विशोध्य शिष्टाल्लिखीकृताद् व्योमर-
त्ताभिर्भिलम्बानि पक्षादितिथ्यर्धानि भवन्ति । तानि द्वाभ्यामूनानि कृत्वा तेषु
स्वाभांशं स्वतन्त्रभांशं प्रक्षिपेत् । तानि रदमण्डले शुक्लाङ्गुलानि भवन्ति । कृष्ण-
पक्षे तु पद्मद्वाराशिहीनाचन्द्रार्द्धं विशोध्य शिष्टादुक्तवलम्बमसितं कृष्णाङ्गुलमानं
भवति । एवं शुक्लकृष्णाङ्गुलमानयेत् । पुनः पूर्ववत्परमार्थिकं चलनमानीय
तस्मिन् विक्षेपाद् व्योमधृत्यंशमशीत्यधिकशतांशं संस्कुर्यात् । तत्प्रकारस्तु शुक्ल-
पक्षे विक्षेपचलनयोस्तुल्यदिक्त्वे व्योमधृत्यंशचलनयोर्योगं कुर्यात् । भिन्नदिक्त्वे
व्योमधृत्यंशचलनयोरन्तरं कुर्यात् । कृष्णपक्षे तुल्यदिक्त्वेऽन्तरं कुर्यात् । भिन्न-
दिक्त्वे योगं कुर्यात् । कृष्णपक्षे क्षेपस्य व्यत्यासेन दिगित्यर्थः । एवं संस्कृतं
शुक्लोन्नत्यां स्फुटचलनं भवति । किंत्वर्केन्दोर्मध्यभागस्थराशिभागे ग्रहं परि-
कल्प्य तस्य चलनानयनं कार्यम् । द्विसहितपक्षादितिथ्यर्धः । गुणितैरेकादश-
भिर्विक्षेपादांशं व्योमधृत्यंशमिति प्रकल्प्यम् । कृष्णपक्षे तिथ्यर्धमेध्यं स्यादिति ।
तथा च कश्चिदाह—

अर्केन्दोर्मध्यभागस्थं कल्पयित्वा ग्रहं ततः ।

चलनं तापयेत्स्पष्टं शुक्लोन्नत्यां यथाविधि ॥

२ क. “ति । पश्चात्कपाले तु नयनघटिका दिनार्धं प्रक्षिप्य दृष्टं शशाङ्कद्युगतं भवति ।”

तस्मिन् वियुक्तपक्षादितिथ्यर्धगुणितैर्मयैः ।

लब्धं विक्षेपतः स्वर्णं कुर्यात्तद्वलनं स्फुटम् ॥

वलनक्षेपयोस्तुल्यदिकत्वे स्वमृणमन्यथा ।

कृष्णपक्षे तु तिथ्यर्धमेष्टं स्वर्णत्वमन्यथा ॥

इन्दोरेवेह विक्षेपो नार्कन्दोर्मध्यगस्य तु ।

विधीयते हि वलनं प्राग्भागे रदमण्डले ॥ इति ॥ ८ ॥

बिम्बापरदिशो भागात्प्राग्वृद्धिः शुक्लकृष्णयोः ।

शुक्लान्ताद्विम्बमध्यस्पृक्छेदाग्रच्छेदनं छिदा ॥ ९ ॥

इदानीं शङ्कोरतिपरिलेखकरणमाह—बिम्बापरेति । बिम्बस्यापरभागात्-
श्विमभागात्प्राग्वृद्धिः शुक्लकृष्णयोर्मवति । एतदुक्तं भवति—षोडशाङ्गुलतूत्रेण
रदमण्डलमालिख्य पूर्वापरगां दक्षिणोत्तरगां च रेखां कृत्वा वृत्तपूर्वभागाद्वलनं
नीत्वा वलनानुसारिण्यौ पूर्वापरदक्षिणोत्तररेखे कुर्यात् । पुनर्वलनसाधितपूर्वापर-
तूत्रपश्चिमाग्रात्पूर्वतः सितमानं कृष्णमानं वा तत्तूत्रे नीत्वा तत्र बिन्दुं कृत्वा
पुनर्वलनसाधितदक्षिणोत्तरतूत्राग्रयोश्च बिन्दुं कृत्वा त्रिशर्कराविधानेन तद्वि-
न्दुत्रयस्पृग्वृत्तैकदेशमालिखेत् । तत्र सितकृष्णबिन्दुद्वयोऽपरभागे वृत्तद्वयान्तरं
सितकृष्णयोः संस्थानं भवति । तदुक्तम्—“ शुक्लान्ताद् बिम्बमध्यस्य च्छेदाग्र
च्छेदनं छिदा ” इति । बिम्बमध्यस्य च्छेदाग्रं दक्षिणोत्तरतूत्राग्रद्वयं शुक्लबिन्दु-
तदग्रणां छेदनं छिदा छेदयोग्येन तूत्रकाष्ठादिना कुर्यादित्यर्थः । शुक्लग्रहणं
कृष्णस्याप्युपलक्षणम् ॥ ९ ॥

मानसाख्यं ग्रहज्ञानं श्लोकषष्ट्या मया कृतम् ।

भवन्त्यतोऽयशोभागाः प्रतिकञ्चुककारिणः ॥ १० ॥

इदानीमुपसंहरणार्थं श्लोकमाह—मानसाख्यमिति । मानसं नाम ग्रहज्ञानं ग्रह-
गतिज्ञानसाधनं शास्त्रं श्लोकषष्ट्या श्लोकानां षष्ट्या मया कृतं रचितम् । अतोऽ-
स्मिन्मानसे ये प्रतिकञ्चुककारिणस्तेऽयशोभागाः केवलमयशोभाजना एव
भवन्ति । एतदुक्तं भवति—यद्यपि मास्करादिभिः प्रदर्शितान्मन्दोच्चादेरवोक्त-
मन्दोच्चादेः किञ्चिद्भेदः स्यात्तथाऽपि शास्त्रान्तरानुसारित्वाद् दृष्टिताम्पाच्चैव-
त्सर्वैः पठितव्यमित्यर्थः ॥ १० ॥

व्याख्यानं मानसस्थैतत्सुचिरं विष्ठतु क्षितौ ।

हरिपादाब्जयुगले तततं मानसं च मे ॥

इति पारमेश्वरे मानसव्याख्याने संकीर्णाधिकार-

श्वतुर्थोऽध्यायश्च समाप्तः ॥